

Il-Ġurnal Uffiċjali C 447

tal-Unjoni Ewropea



Edizzjoni bil-Malti

Informazzjoni u Avviżi

Volum 57

13 ta' Diċembru 2014

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

Il-Kummissjoni Ewropea

2014/C 447/01	Ebda oppożizzjoni għal koncentrazzjoni notifikata (Il-Każ M.7414 — ReAssure/HSBC Life UK) ⁽¹⁾	1
2014/C 447/02	Ebda oppożizzjoni għal koncentrazzjoni notifikata (Il-Każ M.7437 — Blackstone/TPG/Kensington) ⁽¹⁾	1
2014/C 447/03	Ebda oppożizzjoni għal koncentrazzjoni notifikata (Il-Każ M.7425 — Robert Bosch / BSH Bosch und Siemens Hausgeräte) ⁽¹⁾	2
2014/C 447/04	Ebda oppożizzjoni għal koncentrazzjoni notifikata (Il-Każ M.7307 — Electricity Supply Board/Vodafone Ireland/JV) ⁽¹⁾	2
2014/C 447/05	Ebda oppożizzjoni għal koncentrazzjoni notifikata (Il-Każ M.7381 — Airbus/Singapore Airlines/AATC) ⁽¹⁾	3
2014/C 447/06	Ebda oppożizzjoni għal koncentrazzjoni notifikata (Il-Każ M.7231 — Vodafone/ONO) ⁽¹⁾	3

MT

⁽¹⁾ Test b'rilevanza għaż-ŻEE

IV Informazzjoni

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2014/C 447/07	Rata tal-kambju tal-euro	4
2014/C 447/08	Adozzjoni ta' Deċiżjoni tal-Kummissjoni dwar il-pjan nazzjonali tranzitorju kkomunikat mir-Repubblika tal-Portugal skont l-Artikolu 32(5) tad-Direttiva 2010/75/UE tal-Parlament Ewropew u tal-Kunsill	5
2014/C 447/09	Deċiżjoni tal-Kummissjoni tat-12 ta' Diċembru 2014 dwar in-notifika lil pajjiż terz li l-Kummissjoni tqis li dan jista' jiġi identifikat bħala pajjiż terz li ma jikkooperax skont ir-Regolament tal-Kunsill (KE) Nru 1005/2008 li jstabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat	6
2014/C 447/10	Deċiżjoni tal-Kummissjoni tat-12 ta' Diċembru 2014 dwar in-notifika lil pajjiż terz li l-Kummissjoni tqis li dan jista' jiġi identifikat bħala pajjiż terz li ma jikkooperax skont ir-Regolament tal-Kunsill (KE) Nru 1005/2008 li jstabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat	16
2014/C 447/11	Deċiżjoni tal-Kummissjoni tat-12 ta' Diċembru 2014 dwar in-notifika lil pajjiż terz bil-possibbiltà li jiġi identifikat bħala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat	23

INFORMAZZJONI MILL-ISTATI MEMBRI

2014/C 447/12	Informazzjoni kkomunikata mill-Istati Membri dwar l-gheluq tas-sajd	30
2014/C 447/13	Informazzjoni kkomunikata mill-Istati Membri dwar l-gheluq tas-sajd	30
2014/C 447/14	Informazzjoni kkomunikata mill-Istati Membri dwar l-gheluq tas-sajd	31
2014/C 447/15	Agġornament tal-ammonti ta' referenza għal-qsim tal-fruntieri esterni, kif imsemmi fl-Artikolu 5(3) tar-Regolament (KE) Nru 562/2006 tal-Parlament Ewropew u tal-Kunsill li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naha għal oħra tal-fruntieri (Kodiċi tal-Fruntieri ta' Schengen)	32

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI
U AĠENZIJI TAL-UNJONI EWROPEA

IL-KUMMISSJONI EWROPEA

Ebda oppożizzjoni għal konċentrazzjoni notifikata**(Il-Każ M.7414 — ReAssure/HSBC Life UK)****(Test b'rilevanza għaż-ŻEE)**

(2014/C 447/01)

Fil-5 ta' Diċembru 2014, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsima tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jghinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32014M7414. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠUL 24, 29.1.2004, p. 1.

Ebda oppożizzjoni għal konċentrazzjoni notifikata**(Il-Każ M.7437 — Blackstone/TPG/Kensington)****(Test b'rilevanza għaż-ŻEE)**

(2014/C 447/02)

Fil-5 ta' Diċembru 2014, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsima tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jghinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32014M7437. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠUL 24, 29.1.2004, p. 1.

Ebda oppożizzjoni għal konċentrazzjoni notifikata
(Il-Każ M.7425 — Robert Bosch / BSH Bosch und Siemens Hausgeräte)
(Test b'rilevanza għaż-ŻEE)
(2014/C 447/03)

Fit-3 ta' Diċembru 2014, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss fil-Ġermaniż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) bid-dokument li jgħib in-numru 32014M7425. Il-EUR-Lex hu l-aċċess fuq l-internet għal-liġi Ewropea.

⁽¹⁾ ĠUL 24, 29.1.2004, p. 1.

Ebda oppożizzjoni għal konċentrazzjoni notifikata
(Il-Każ M.7307 — Electricity Supply Board/Vodafone Ireland/JV)
(Test b'rilevanza għaż-ŻEE)
(2014/C 447/04)

Fl-24 ta' Ottubru 2014, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32014M7307. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠUL 24, 29.1.2004, p. 1.

Ebda oppożizzjoni għal konċentrazzjoni notifikata
(Il-Każ M.7381 — Airbus/Singapore Airlines/AATC)
(Test b'rilevanza għaż-ŻEE)
(2014/C 447/05)

Fit-8 ta' Diċembru 2014, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehħa kw-lunkwe sigriet tan-negozju li jista' jkun fih. Dan it-test jinstab:

- Fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32014M7381. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠUL 24, 29.1.2004, p. 1.

Ebda oppożizzjoni għal konċentrazzjoni notifikata
(Il-Każ M.7231 — Vodafone/ONO)
(Test b'rilevanza għaż-ŻEE)
(2014/C 447/06)

Fit-2 ta' Lulju 2014, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss bl-Ingliż u ser isir pubbliku wara li jitnehħa kw-lunkwe sigriet tan-negozju li jista' jkun fih. Dan it-test jinstab:

- Fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32014M7231. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠUL 24, 29.1.2004, p. 1.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾**It-12 ta' Diċembru 2014**

(2014/C 447/07)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,2450	CAD	Dollaru Kanadiż	1,4417
JPY	Yen Ġappuniż	147,41	HKD	Dollaru ta' Hong Kong	9,6517
DKK	Krona Daniża	7,4370	NZD	Dollaru tan-New Zealand	1,5946
GBP	Lira Sterlina	0,79250	SGD	Dollaru tas-Singapor	1,6307
SEK	Krona Żvediza	9,3700	KRW	Won tal-Korea t'Isfel	1 372,22
CHF	Frank Żvizzeru	1,2010	ZAR	Rand ta' l-Afrika t'Isfel	14,4769
ISK	Krona İzlandiża		CNY	Yuan ren-min-bi Ċiniż	7,7049
NOK	Krona Norveġiża	9,1190	HRK	Kuna Kroata	7,6740
BGN	Lev Bulgaru	1,9558	IDR	Rupiah Indoneżjan	15 579,32
CZK	Krona Ċeka	27,590	MYR	Ringgit Malażjan	4,3502
HUF	Forint Ungeriz	308,93	PHP	Peso Filippin	55,410
LTL	Litas Litwan	3,45280	RUB	Rouble Russu	71,4175
PLN	Zloty Pollakk	4,1735	THB	Baht Tajlandiż	40,824
RON	Leu Rumun	4,4673	BRL	Real Braziljan	3,3071
TRY	Lira Turka	2,8523	MXN	Peso Messikan	18,5119
AUD	Dollaru Awstraljan	1,5056	INR	Rupi Indjan	77,7677

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

Adozzjoni ta' Deciżjoni tal-Kummissjoni dwar il-pjan nazzjonali tranżitorju kkomunikat mir-Repubblika tal-Portugal skont l-Artikolu 32(5) tad-Direttiva 2010/75/UE tal-Parlament Ewropew u tal-Kunsill

(2014/C 447/08)

Fil-11 ta' Diċembru 2014, il-Kummissjoni adottat id-Deciżjoni C(2014) 9360 dwar il-pjan nazzjonali tranżitorju kkomunikat mir-Repubblika tal-Portugal skont l-Artikolu 32(5) tad-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) ⁽¹⁾.

Dan id-dokument huwa disponibbli fuq is-sit tal-Internet li ġej:
<https://circabc.europa.eu/w/browse/36205e98-8e7a-47d7-808d-931bc5baf6ee>

⁽¹⁾ ĠUL 334, 17.12.2010, p. 17.

DEĊIŻJONI TAL-KUMMISSJONI**tat-12 ta' Diċembru 2014**

dwar in-notifika lil pajjiż terz li l-Kummissjoni tqis li dan jista' jiġi identifikat bħala pajjiż terz li ma jikkooperax skont ir-Regolament tal-Kunsill (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat

(2014/C 447/09)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jirrevoka r-Regolamenti (KE) Nru 1093/94 u (KE) Nru 1447/1999⁽¹⁾, u b'mod partikolari l-Artikolu 32 tiegħu,

Billi:

1. INTRODUZZJONI

- (1) Ir-Regolament (KE) Nru 1005/2008 ("ir-Regolament IUU") jistabbilixxi sistema tal-Unjoni li tipprevjeni, tiskoraġġixxi u telimina sajd illegali, mhux irrappurtat u mhux irregolat (IUU).
- (2) Il-Kapitolu VI tar-Regolament IUU jistabbilixxi l-proċedura għall-identifikazzjoni ta' pajjiżi terzi li ma jikkooperawx, il-proċeduri politici fir-rigward ta' pajjiżi bħal dawn, l-istabbiliment ta' lista ta' pajjiżi bħal dawn, it-tneħħija minn dik il-lista, il-pubblicità ta' dik il-lista u kull miżura ta' emergenza.
- (3) Skont l-Artikolu 32 tar-Regolament IUU, il-Kummissjoni għandha tinnotifika lill-pajjiżi terzi bil-possibilità li jkunu identifikati bħala pajjiżi li ma jikkooperawx. Din in-notifika hija ta' natura preliminari. In-notifika għandha tkun ibbażata fuq il-kriterji stipulati fl-Artikolu 31 tar-Regolament IUU. Il-Kummissjoni għandha tiegħu wkoll il-miżuri kollha stabbiliti fl-Artikolu 32 tar-Regolament IUU fir-rigward tal-pajjiżi terzi nnotifikati. B'mod partikolari, fin-notifika l-Kummissjoni għandha tinkludi informazzjoni dwar il-fatti u l-kunsiderazzjonijiet essenzjali li jsejju identifikazzjoni bħal din, tipprovi lil dawg il-pajjiżi bl-opportunità li jwieġbu u jipprovdu evidenza li tirrifjuta l-identifikazzjoni jew, fejn xieraq, pjan ta' azzjoni biex itejjeb is-sitwazzjoni u l-miżuri meħudin li jirrettifikawha. Il-Kummissjoni għandha tagħti żmien adegwat lill-pajjiżi terzi kkonċernati biex jirrispondu n-notifika u żmien xieraq biex jirrangaw is-sitwazzjoni.
- (4) Skont l-Artikolu 31 tar-Regolament IUU, il-Kummissjoni Ewropea tista' tidentifika lill-pajjiżi terzi li hija tqis bħala pajjiżi li ma jikkooperawx fil-ġlieda kontra s-sajd IUU. Pajjiż terz jista' jkun ddefinit bħala pajjiż terz li ma jikkooperax jekk jonqos milli jaqdi d-dmirijiet tiegħu skont il-liġi internazzjonali bħala Stat tal-bandiera, tal-port, kostali jew tas-suq, milli jiehu azzjoni biex jipprevjeni, jiskoraġġixxi u jelimina sajd IUU.
- (5) L-identifikazzjoni ta' pajjiżi terzi li ma jikkooperawx għandha tkun ibbażata fuq ir-reviżjoni tal-informazzjoni kollha kif inhu stipulat fl-Artikolu 31(2) tar-Regolament IUU.
- (6) Skont l-Artikolu 33 tar-Regolament IUU, il-Kunsill jista' jistabbilixxi lista ta' pajjiżi terzi li ma jikkooperawx. Il-miżuri stabbiliti, *inter alia*, fl-Artikolu 38 tar-Regolament IUU japplikaw għal dawg il-pajjiżi.
- (7) Skont l-Artikolu 20(1) tar-Regolament IUU, l-aċċettazzjoni ta' certifikati tal-qabda vvalidati minn Stati tal-bandiera hija soġġetta għal notifika lill-Kummissjoni dwar l-arranġamenti għall-implimentazzjoni, il-kontroll u l-infurzar tal-liġijiet, ir-regolamenti u l-miżuri ta' konservazzjoni u ġestjoni li għandhom ikunu konformi mill-bastimet tas-sajd tal-pajjiżi terzi kkonċernati.
- (8) Skont l-Artikolu 20(4) tar-Regolament IUU, il-Kummissjoni tikkoopera b'mod amministrattiv ma' pajjiżi terzi f'oqsma li jappartjenu għall-implimentazzjoni ta' dak ir-Regolament.

2. PROĊEDURA FIR-RIGWARD TAL-GZEJER SOLOMON

- (9) In-notifika tal-Gzejjer Solomon bħala Stat tal-bandiera kienet aċċettata mill-Kummissjoni skont l-Artikolu 20 tar-Regolament IUU fl-1 ta' Jannar 2010.

⁽¹⁾ ĠU L 286, 29.10.2008, p. 1.

- (10) Mill-11 sal-14 ta' Frar 2014, il-Kummissjoni, bl-appoġġ tal-Aġenzija Ewropea għall-Kontroll tas-Sajd (EFCA), żaret il-Gżejjer Solomon fil-kuntest ta' kooperazzjoni amministrattiva stipulata fl-Artikolu 20(4) tar-Regolament IUU.
- (11) Iż-zjara kellha l-għan li tivverifika l-informazzjoni dwar l-arrangamenti tal-Gżejjer Solomon għall-implimentazzjoni, il-kontroll u l-infurzar tal-liġijiet, ir-regolamenti u l-miżuri ta' konservazzjoni u ġestjoni li magħhom iridu jikkonformaw il-bastimenti tas-sajd tagħhom, il-miżuri meħudin mill-Gżejjer Solomon sabiex jimplementaw l-obbligi tagħhom fil-ġlieda kontra s-sajd IUU u sabiex jissodisfaw ir-rekwiżiti u l-punti tagħhom li jappartjenu għall-implimentazzjoni tal-iskema ta' ċertifikazzjoni tal-qbid tal-Unjoni.
- (12) Ir-rapport finali tal-missjoni ntbagħat lill-Gżejjer Solomon fit-28 ta' Frar 2014.
- (13) Il-kummenti preliminari tal-Gżejjer Solomon dwar dak ir-rapport finali waslu fis-6 ta' Mejju 2014 u fl-20 ta' Mejju 2014. It-twegiba formali għall-osservazzjonijiet dwar il-qafas legali u amministrattiv giet ippreżentata fl-1 ta' Ottubru 2014 u s-6 ta' Ottubru 2014.
- (14) Aktar informazzjoni dwar l-applikazzjoni ta' skema ta' ċertifikazzjoni tal-qbid tal-Unjoni, wara talba mill-Kummissjoni fid-19 ta' Marzu 2014, giet ippreżentata mill-Gżejjer Solomon fit-28 ta' Marzu 2014 u fis-7 ta' Ġunju 2014.
- (15) Fl-20 ta' Mejju 2014 saret laqgħa bejn il-Gżejjer Solomon u l-Kummissjoni.
- (16) Il-Gżejjer Solomon huma membru tal-Kummissjoni għas-Sajd fil-Punent tal-Paċifiku u l-Paċifiku Ċentrali (WCPFC). Il-Gżejjer Solomon irrattifikaw il-Konvenzjoni tan-Nazzjonijiet Uniti dwar il-Liġi tal-Baħar tal-1982 (UNCLOS) u l-Ftehim tal-1995 tan-Nazzjonijiet Uniti għall-Implimentazzjoni tad-Dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar tal-10 ta' Diċembru 1982 relatati mal-Konservazzjoni u l-Ġestjoni ta' Stokkijiet ta' Hut Transzonalni u Stokkijiet ta' Hut li Jpassi Hafna (UNFSA). Il-Gżejjer huma Parti għall-Konvenzjoni tal-Aġenzija tas-Sajd tal-Forum tal-Paċifiku tan-Nofsinar^(?) (Konvenzjoni FFA) u għall-Ftehim ta' Nauru (PNA) li jikkonċernaw il-kooperazzjoni fil-ġestjoni tas-sajd ta' interess komuni^(?).
- (17) Sabiex tiġi evalwata l-konformità tal-Gżejjer Solomon mal-obbligi tagħhom bħala Stat tal-bandiera, tal-port, tal-kosta jew tas-suq stipulati fil-fehmiet internazzjonali msemmija fil-premessa (16) u stabbiliti mill-Organizzazzjonijiet ta' Ġestjoni tas-Sajd Reġjonali (RFMOs) rilevanti msemmija fil-premessa (16), il-Kummissjoni fittxet u analizzat l-informazzjoni kollha li qieset neċessarja għall-finijiet ta' dak l-eżerċizzju.
- (18) Il-Kummissjoni użat ukoll l-informazzjoni miksuba mid-dejta disponibbli ppubblikata mill-WCPFC kif ukoll l-informazzjoni disponibbli pubblikament.

3. IL-POSSIBILTÀ TAL-GZEJJER SOLOMON LI JIĠU IDENTIFIKATI BĦALA PAJJIŻ TERZ LI MA JIKKOOPERAX

- (19) Skont l-Artikolu 31(3) tar-Regolament IUU, il-Kummissjoni analizzat id-dmirijiet tal-Gżejjer Solomon bħala Stat tal-bandiera, tal-port, kostali jew tas-suq. Għall-fini ta' dak l-eżami, il-Kummissjoni qieset il-parametri elenkati fl-Artikolu 31(4) sa (7) tar-Regolament IUU.
- 3.1. Rikorrenza tal-Bastimenti IUU u l-flussi kummerċjali IUU (l-Artikolu 31(4) tar-Regolament IUU)**
- (20) Fir-rigward tal-bastimenti bil-bandiera tal-Gżejjer Solomon, qiegħed jiġi nnotat li abbażi tal-informazzjoni miksuba mil-listi tal-bastimenti tal-RFMO m'hemmx bastimenti fil-listi IUU provviżorji jew finali u ma teżisti l-ebda evidenza ta' każijiet antiki ta' bastimenti bil-bandiera tal-Gżejjer Solomon li tippermetti lill-Kummissjoni tanalizza l-prestazzjoni tal-Gżejjer Solomon fir-rigward ta' attivitajiet rikorrenti tas-sajd IUU skont l-Artikolu 31(4)(a) tar-Regolament IUU.
- (21) Skont l-Artikolu 31(4)(b) tar-Regolament IUU, il-Kummissjoni eżaminat ukoll il-miżuri meħuda mill-Gżejjer Solomon dwar l-aċċess ta' prodotti tas-sajd li jkunu ġejjin minn sajd IUU għas-suq tagħhom.
- (22) Abbażi ta' valutazzjoni tal-informazzjoni kollha li għandha għad-dispożizzjoni tagħha, il-Kummissjoni tqis li l-Gżejjer Solomon ma jistgħux jiżguraw li l-prodotti tas-sajd li jidhlu fl-Gżejjer Solomon jew li jidhlu fl-impjanti tal-ipproċessar ibbażati fihom ma jkunux ġejjin minn sajd IUU. Dan huwa minhabba problemi sistematiċi li jdgħajfu l-possibbiltà li l-awtoritajiet tal-Gżejjer Solomon jitraċċaw il-qabdiet minhabba n-nuqqas ta' disponibbiltà ta' informazzjoni uffiċjali dwar il-hut li jinhatt l-art, li jiġi impurtat u/jew li jiġi ipproċessat. L-elementi ewlenin li fuqhom il-Kummissjoni bbażat l-evalwazzjoni tagħha huma miġbura fil-qosor fil-premessi ((23)) sa (39).

^(?) <http://www.ffa.int/>

^(?) Il-Ftehim ta' Nauru (<http://www.ffa.int/node/93#attachments>).

- (29) Matul iż-żjara tagħha, il-Kummissjoni ltaqgħet ukoll ma' operaturi oħra. Il-Kummissjoni għamlet hilita biex tivverifika l-prinċipji bażiċi u l-linji ta' politika li għandhom jiġu applikati mill-operaturi fir-rigward tat-traċċabbiltà tal-fluss tal-kummerċ tal-prodotti tas-sajd mix-xibka sal-platt. L-operaturi ma setgħux iwiegħbu b'mod ċar il-mistoqsijiet dwar il-katina tat-traċċabbiltà u l-istabbiliment tal-kwantitajiet mibjugħa u pproċessati. Għall-materja prima li tinbiegħ lill-impjanti tal-ipproċessar fil-Gżejjer Solomon u pajjiżi terzi oħra, l-impjanti tal-ipproċessar isserrħu totalment fuq l-istimi tal-piż u l-fatturi li jirċievu minghand il-klijenti tagħhom mingħajr ma jsiru iktar verifiki fuq il-prodotti. Fil-verità, fl-ebda stadju ma hemm kontroll jew verifika. Bl-istess mod, l-operatur tal-impjant tal-ipproċessar jattribwixxi kodiċi lil kull lott ta' materja prima hekk kif jasal, iżda wara dan, il-prodotti mhumiex segwiti sistematikament permezz tal-katina tal-ipproċessar u l-ebda rabta affidabbli ma tista' tiġi żgurata bejn il-prodott finali u l-qabda reali sottostanti.
- (30) Barra minn hekk, il-livell ta' għarfien tal-uffiċjali doganali fil-Gżejjer Solomon instab li kien bażiku hafna. L-uffiċjali doganali jserħu fuq id-dikjarazzjonijiet magħmula mill-operaturi tad-dikjarazzjoni tal-esportazzjoni mingħajr aktar verifiki tal-kwantitajiet u sistema traċċabbli li torbot it-tagħbija bid-dikjarazzjonijiet doganali. B'dan, l-awtoritajiet ma għandhomx sistema ta' kontroll fuq il-materja prima użata għall-ipproċessar tal-prodotti tas-sajd u ma jistgħux jorbtu l-materja prima eżistenti tas-suq tal-Gżejjer Solomon mal-esportazzjoni tal-prodotti tas-sajd.
- (31) Rigward is-sistemi stabbiliti li jiżguraw it-traċċabbiltà, il-Kummissjoni kkonkludiet li l-Gżejjer Solomon ma setgħux jiżguraw kontroll sistematiku tal-hatt l-art. Anke jekk l-awtoritajiet lokali ddikjaraw li 100 % tal-hatt l-art f'żewġ portijiet awtorizzati kienu koperti, ma setgħux jagħtu prova kif l-ispetturi hadmu biex jiżguraw din il-kopertura. Il-Kummissjoni sabet li spettur wiehed biss ġie stazzjonat fil-port fejn il-biċċa l-kbira tal-hatt l-art seħh fil-hin li l-bqija tal-ispetturi ċcaqilqu għall-port l-iehor (li mhux fuq il-gżira prinċipali fejn l-awtoritajiet għandhom il-baži u r-riżorsi amministrattivi ewlenin tagħhom) wara kull hatt l-art. Il-Gżejjer Solomon għarrfu l-bżonn li jsaħħu s-sistema tagħhom ta' kontroll u monitoraġġ, bħal fis-sistema ta' traċċabbiltà għall-prodotti tas-sajd, l-introduzzjoni ta' dikjarazzjonijiet tal-hatt l-art u kontrolli sistematiki u titjib fil-kooperazzjoni mal-awtoritajiet tad-dwana.
- (32) L-analiżi bir-reqqa ta' ċertifikati tal-qabda vvalidati mill-awtoritajiet tal-Gżejjer Solomon għall-esportazzjonijiet lejn l-Unjoni żvelat numru ta' nuqqasijiet fil-proċess ta' validazzjoni. Fi Frar 2014, iż-żjara tal-Kummissjoni kkonfermat din l-analiżi. B'mod partikolari, ġie konkluż li kien hemm nuqqas ta' kontroll sistematiku tal-informazzjoni pprovduta fiċ-ċertifikati tal-qabda. Ma kienx hemm sistema ta' traċċar fis-seħh u l-kwantitajiet indikati fiċ-ċertifikat tal-qbid kienu stabbiliti mill-operatur. L-awtoritajiet kompetenti kellhom joqogħdu kompletament fuq dik l-informazzjoni. Iċ-ċertifikati tal-qabda għall-importazzjonijiet diretti ta' prodotti pproċessati sistematikament jiġu vvalidati wara li l-kunsinna tkun diġà telqet mill-Gżejjer Solomon. Il-Gżejjer Solomon mhumiex f'pożizzjoni li jiżguraw xi tip ta' kontroll jew traċċabbiltà fuq dawk il-prodotti li qatt ma jispezzjonaw fiżikament.
- (33) Barra minn hekk, l-uniku uffiċjal ta' validazzjoni m'għandux aċċess dirett għad-dejta ta' kontroll bħas-Sistema ta' Monitoraġġ ta' Bastimenti (Vessel Monitoring System - VMS), l-informazzjoni dwar liċenzji jew il-ġurnali tas-sajd. Jekk qabel il-validazzjoni seħh xi verifika jew kontroverifika, din għandha ssir permezz ta' telefonati lejn il-kwartieri tal-Ministeru tas-Sajd u r-Riżorsi Marini fejn l-informazzjoni rilevanti hija ċċentralizzata. Ma kien hemm l-ebda dokumentazzjoni disponibbli fuq kwalunkwe verifika bħal din.
- (34) Il-fatt li l-validazzjoni ssir b'mod sistematiku fl-istess jum tad-dikjarazzjoni tal-esportatur (bi ftit eċċezzjonijiet) jindika li l-verifika li ssir minn qabel u l-kontroverifika tad-dejta huma limitati jew saħansitra ineżistenti. Fi kwalunkwe każ, ma ngħatat l-ebda dokumentazzjoni tal-kundizzjonalità.
- (35) Barra minn hekk, instabu numru ta' nuqqasijiet fiċ-ċertifikati fir-rigward tal-inkoerenza fis-sistema ta' numerazzjoni, in-nuqqas ta' informazzjoni dwar miżuri ta' konservazzjoni u ġestjoni applikabbli, iż-żona ta' qbid kif ukoll l-inkonsistenzi serji fid-dati, bħal pereżempju li d-data ta' validazzjoni indikata tippreċedi d-dikjarazzjoni tal-esportatur jew id-dikjarazzjoni tal-hatt l-art tiġi qabel id-data tal-qbid. Dawn l-żbalji bażiċi jqiegħdu fil-periklu l-kredibilità tal-proċedura tal-validazzjoni kollha.
- (36) Il-Kummissjoni sabet ukoll prattiki fejn ma kienet teżisti l-ebda informazzjoni dwar il-hatt l-art tal-hut (l-ebda dikjarazzjoni tal-hatt l-art) u l-Gżejjer Solomon b'mod alternattiv użaw informazzjoni mill-awtorizzazzjonijiet tat-trażbord fil-port biex jiddikjaraw il-kwantitajiet fiċ-ċertifikati tal-qbid. Bl-istess mod, ġie nnutat li l-operaturi jużaw mudelli taċ-ċertifikati tal-qbid b'informazzjoni diġà mimlija dwar il-bastimenti, l-ispeċi, il-kodiċi tal-prodott, eċċ. Instabu kampjuni fejn iċ-ċertifikat tal-qabda ġie vvalidat b'linji żejda mingħajr ma tniżzlu l-kwantitajiet ta' tonn għajnu kbira jew tonn isfar. Dan johlq ir-riskju ta' manipulazzjoni taċ-ċertifikat tal-qabda wara l-validazzjoni.

- (37) Barra minn hekk, instabu diversi eżempji ta' ċertifikati tal-qbid fejn ġew ippreżentati verżjonijiet differenti bi kwantitajiet differenti mal-importazzjoni tal-prodotti lejn l-Unjoni. Il-Gżejjer Solomon spjegaw li mat-talba tal-operatur huma johorġu ċertifikati tal-qbid addizzjonali għall-istess konsenja, minghajr ma jistaqsu dwar ir-raġuni għaliex saret dik id-domanda jew minghajr ma jiehdu lura l-ewwel originali biex jevitaw użu hażin frodulent. Din il-prattika, flimkien ma' nuqqasijiet oħra misjuba, tirriżulta friskju konsiderevoli ta' hasil tal-flus mis-sajd IUU jew tal-inqas f'ħut li mhux eliġibbli għall-esportazzjoni lejn l-Unjoni. B'mod partikolari, il-pajjiżi fir-reġjun li mhumiex ikkwalifikati biex jespertaw prodotti tal-ħut lejn l-Unjoni jistgħu jiehdu vantaġġ mid-dgħufijiet tas-sistema ta' validazzjoni tal-Gżejjer Solomon biex ikopru l-ħut tagħhom għal importazzjoni indiretta lejn l-Unjoni. Għal darb'ohra, il-Gżejjer Solomon urew nuqqas ta' fehim u kuxjenza dwar ir-riskju mahluq minn kopertura żejda ta' kwantitajiet b'duplikazzjoni jew bi triplikazzjoni ta' ċertifikati tal-qabda.
- (38) Il-Gżejjer Solomon aċċettaw in-nuqqasijiet kollha tal-iskema ta' ċertifikazzjoni tal-qbid ppreżentata fil-premessi minn (32) sa (37) u spjegaw l-iżbalji bħala inkompetenza tal-uffiċjali responsabbli. Huma spjegaw li kienu qed jaħdmu fuq it-titjib tal-proċess ta' ċertifikazzjoni tal-qbid. F'dan ir-rigward, sar abbozz ta' serje ta' Proċeduri Operattivi Standard (Standard Operational Procedures - SOPs) u l-istaff qed jiġi mharreġ biex jiffacilita l-implimentazzjoni tagħhom. Madankollu, l-informazzjoni kollha mogħtija kienet qieghda tirreferi għal pjanijiet futuri minghajr l-ebda riżultati tangibbli. Barra minn hekk, il-Kummissjoni għamlet hilita biex tivverifika jekk sarx progress fil-proċess ta' validazzjoni ta' ċertifikati tal-qbid wara ż-żjara tal-Kummissjoni fi Frar 2014 u l-introduzzjoni ta' miżuri ta' salvagwardja tal-Gżejjer Solomon. Madankollu, fuq il-bażi tal-informazzjoni għad-dispożizzjoni tagħha, il-Kummissjoni ma nnutat l-ebda titjib.
- (39) Minhabba n-nuqqas ta' traċċabbiltà stabbilita u n-nuqqas ta' informazzjoni għad-dispożizzjoni tal-Gżejjer Solomon dwar il-ħut li jkun inhatt l-art, il-Gżejjer Solomon ma jistgħux jiżguraw li l-prodotti tas-sajd li jidhlu f'dawn il-Gżejjer jew li jidhlu fl-impjanti tal-ipproċessar ibbażati fihom ma jkunux ġejjin minn sajd IUU, kif imsemmi fil-premessi (28) sa (37). Il-possibbiltà li jikkontrollaw l-aċċess ta' prodotti IUU u l-esportazzjoni sussegwenti tagħhom hija wkoll kompromessa mill-ambigwiżità tal-applikazzjoni tar-regoli tal-orijini kif stabbilit fil-premessa (28) – kif ukoll min-nuqqas ta' miżuri ta' konservazzjoni u ġestjoni ċari kif deskritt fil-premessi (63) sa (68).
- (40) Għaldaqstant, abbażi tal-elementi fattwali kollha miġburin mill-Kummissjoni, kif ukoll l-istqarrijiet magħmulin mill-Gżejjer Solomon, seta' jiġi stabbilit li, skont l-Artikolu 31(3) u 31(4) (b) tar-Regolament IUU, il-Gżejjer Solomon ma wettqux l-obbligi tagħhom skont il-liġi internazzjonali bħala Stat tal-kosta u tas-suq biex jipprevjenu l-aċċess ta' prodotti tas-sajd li jirriżultaw mis-sajd IUU lejn is-suq tagħhom.

3.2. Nuqqas ta' kooperazzjoni u ta' infurzar (l-Artikolu 31(5) tar-Regolament IUU)

- (41) Il-Kummissjoni analizzat jekk l-awtoritajiet tal-Gżejjer Solomon qattx ikkooperaw b'mod effettiv mal-Kummissjoni, billi wiegħbu għat-talbiet mill-Kummissjoni biex tinvestiga, tippovdi rispons jew segwitu dwar is-sajd IUU u attivitajiet assoċjati miegħu.
- (42) Filwaqt li l-awtoritajiet tal-Gżejjer Solomon involuti fl-implimentazzjoni tal-iskema ta' ċertifikazzjoni tal-qbid tar-Regolament IUU ġeneralment jikkooperaw, jirrispondu u jipprovdu rispons għat-talbiet għal informazzjoni jew verifika, l-affidabbiltà tal-korrettezza tar-risposti tagħhom hija kompromessa u dgħajfa minhabba n-nuqqas ta' trasparenza u l-fatt li m'hemmx, jew f'it li xejn hemm, possibbiltajiet biex tiġi żgurata t-traċċabbiltà tal-prodotti tas-sajd, kif inhu stabbilit fit-Taqsima 3(1).
- (43) Fil-kuntest tal-valutazzjoni ġenerali dwar kemm il-Gżejjer Solomon jissodisfaw id-dmirijiet tagħhom li jaqdu l-obbligi tagħhom bħala Stat tal-bandiera, tal-port u kostali, il-Kummissjoni analizzat ukoll jekk il-Gżejjer Solomon jikkooperawx mal-Istati l-oħra tal-bandiera fil-ġlieda kontra s-sajd IUU.
- (44) Għal dak il-ghan, waqt il-missjoni tal-Kummissjoni ta' Frar 2014, ġie stabbilit li kien hemm nuqqas ta' rieda, mill-awtoritajiet tal-Gżejjer Solomon, li jikkooperaw mal-Istati tal-bandiera ta' bastimenti li joperaw fl-ilmijiet li jaqgħu taħt il-ġurisdizzjoni tagħhom skont ftehimiet ta' sajd differenti, minhabba li l-Gżejjer Solomon ma kinux lesti li jipprovdu lill-Istati tal-bandiera b'informazzjoni relatata mad-dejta tal-bastimenti. Din hija indikazzjoni ċara li l-Gżejjer Solomon ma jissodisfawx l-obbligi tagħhom skont il-liġi internazzjonali (b'mod partikolari l-Artikolu 7(1)(a) tal-UNFSA) biex jiżguraw il-konservazzjoni u l-ġestjoni effettivi tal-istokkijiet tal-ħut transżonali li jsehhu fl-ilmijiet tagħhom u biex jiżguraw il-prevenzjoni effettiva u effiċjenti tas-sajd IUU. Dan in-nuqqas ta' kooperazzjoni jikkontradixxi wkoll il-punt 40 tal-Linji Gwida Volontarji tal-FAO dwar il-prestazzjoni tal-Istat tal-bandiera⁽⁸⁾, li skontu Stati tal-bandiera u tal-kosta għandhom jidhlu biss għal ftehimiet dwar is-sajd meta t-tnejn li huma jkun ssodisfati li dawn l-attivitajiet mhumiex se jdgħajfu s-sostenibbiltà tar-riżorsi marini hajjin fi hdan il-ġurisdizzjoni tal-Istat kostali.

⁽⁸⁾ Voluntary guidelines on flag state performance, Food and Agriculture Organization of the United Nations, 2014 (il-linji gwida volontarji dwar il-prestazzjoni tal-Istat tal-bandiera, l-Organizzazzjoni tal-Ikel u l-Agricoltura tan-Nazzjonijiet Uniti tal-2014).

- (45) Minkejja n-numru importanti ta' trażbordi ta' bastimenti bil-bandiera barranija li jsehhu fil-Gżejjer Solomon, il-pajjiż ma stabbilixxix kollaborazzjoni mal-Istati tal-bandiera ta' dawn il-bastimenti. Ghaldaqstant, il-Gżejjer Solomon ma jkunux f'pożizzjoni li jikkonformaw ma' dmirijietom bhala Stat tal-port skont il-punti 52 sa 64 tal-IPOA IUU. B'mod partikolari, il-Gżejjer Solomon ma jikkonformawx mal-obbligazzjonijiet tagħhom bhala Stat tal-port fir-rigward ta' bastimenti bil-bandiera barranija li jużaw il-portijiet tagħhom minhabba li mhux qed jikkooperaw mal-Istati tal-bandiera dwar kwistjonijiet bażiċi bħal skambju ta' informazzjoni dwar il-hatt l-art, trażbordi u rifjuti biex jintuza l-port. Billi, fis-sottomissjoni tagħhom tas-6 ta' Mejju 2014, l-awtoritajiet tal-Gżejjer Solomon sqarru li se jiktbu lill-Istati tal-bandiera biex isahhu l-kollaborazzjoni biex titlesta d-data tat-trasbord mehtieġa fuq iċ-ċertifikati tal-qbid għall-esportazzjonijiet fl-Unjoni, ma ġew konklużi l-ebda arrangamenti konkreti ma' pajjiżi terzi dwar skambju ta' informazzjoni u dejta dwar it-trażbordi.
- (46) Fir-rigward tal-kollaborazzjoni ma' Stati Membri tal-Unjoni dwar il-kontroll taċ-ċertifikati tal-qbid invalidati mill-Gżejjer Solomon, il-pajjiż irċieva talbiet ta' verifika minn tliet Stati Membri tal-Unjoni. It-talbiet ġew ittrattati mill-awtoritajiet kompetenti u kien hemm risposta f'waqtha. Madankollu, it-twegibiet normalment kienu sempliċiment jikkonfermaw l-awtenticità taċ-ċertifikat tal-qbid minghajr l-ebda spjegazzjoni ohra. Fuq il-post ma kien hemm l-ebda dokumentazzjoni disponibbli dwar dawn it-talbiet ta' verifika.
- (47) Il-Kummissjoni analizzat jekk il-Gżejjer Solomon kinux hadu miżuri effettivi ta' infurzar fir-rigward ta' operaturi responsabbli għal sajd IUU u jekk kinux applikati sanzjonijiet severi biżżejjed li jċaħhdu lill-hatjin mill-benefiċċji li jiehdu mis-sajd IUU.
- (48) Fir-rigward tal-konformità u l-infurzar, iż-żjara tal-Kummissjoni żvelat li l-Gżejjer Solomon m'għandhom l-ebda leġiżlazzjoni speċifika li tindirizza attivitajiet tas-sajd IUU. Nuqqas bħal dan jindika li l-Gżejjer Solomon ma jiżgurawx kontroll mill-Istat tal-bandiera fuq il-bastimenti tas-sajd kif mehtieġ skont l-Artikolu 94 tal-UNCLOS. Barra minn hekk, il-prestazzjoni tal-Gżejjer Solomon fir-rigward tal-konformità u l-infurzar mhijiex skont il-punt 21 tal-IPOA IUU li jirrakkomanda li l-Istati jiżguraw li s-sanzjonijiet fuq is-sajd IUU minn bastimenti taht il-ġurisdizzjoni tagħhom ikunu severi biżżejjed biex jipprevjenu, jiskoraġġixxu u jeliminaw b'mod effettiv is-sajd IUU u jċaħhdu lill-hatjin mill-benefiċċji li jiehdu mill-attivitajiet illegali tagħhom.
- (49) Tabilhaqq, f'rapport tal-verifika ppubblikat fl-2012, l-Awditur Ġenerali tal-Gżejjer Solomon⁽⁹⁾ innota li l-Liġi tas-Sajd fis-sehh kienet skaduta u ma tissodisfax l-obbligi tal-pajjiż skont ftehimiet internazzjonali, reġjonali u subreġjonali. L-awtoritajiet ftiehm u dwar dik il-verifika l-Kummissjoni ltaqgħet magħhom waqt iż-żjara tagħha fi Frar 2014. Qabel iż-żjara ġie ipprezentat abbozz għid ta' Liġi dwar is-Sajd. Madankollu, is-sanzjonijiet ta' dak l-abbozz mhumiex adegwatament severi biex ikunu effettivi halli jiżguraw il-konformità u biex jiskoraġġixxu l-ksur tal-liġi u jċaħhdu lil dawk li jiksru l-liġi mill-benefiċċji li jiehdu mill-attivitajiet illegali tagħhom, kif mitlub mill-Artikolu 25(7) tal-Konvenzjoni tal-WCPFC⁽¹⁰⁾. B'mod partikolari, l-iskema tas-sanzjonijiet tiddependi fuq sistema ta' unitajiet ta' penali li l-baži legali tagħhom għadha ma ġietx stabbilita. Il-Gżejjer Solomon irrikonnoxxew l-obsolexxenza tas-sistema li ma ġietx applikata u spjegaw li kienu fil-proċess li jirveduha. Fis-6 ta' Ottubru 2014 tressaq abbozz aġġornat tal-Liġi tas-Sajd għid. Madankollu, is-sitwazzjoni baqgħet problematika minhabba d-definizzjonijiet mhux ċari ta' ksur serju, punti ta' penali, infrazzjonijiet ripetuti, livell ta' penali u minhabba li l-konsegwenzi legali tagħhom ma kinux ċari.
- (50) Fir-rigward tal-kapaċità eżistenti tal-Gżejjer Solomon, ta' min jinnota li, skont l-Indiċi tal-Iżvilupp tal-Bniedem tan-Nazzjonijiet Uniti⁽¹¹⁾, il-Gżejjer Solomon jitqiesu bhala pajjiż fejn l-iżvilupp tal-bniedem huwa baxx (il-143-il pajjiż minn 186 wiehed fl-2013). Dan huwa kkonfermat ukoll mill-Anness II tar-Regolament (KE) Nru 1905/2006 tal-Parlament Ewropew u tal-Kunsill⁽¹²⁾ fejn il-Gżejjer Solomon huma elenkati fil-kategorija ta' pajjiżi inqas żviluppati. Il-lista ta' assistenza għall-iżvilupp uffiċjali (official development assistance - ODA) minn riċevituri tal-Organizzazzjoni għall-Kooperazzjoni Ekonomika u l-Iżvilupp (OECD) il-Kumitat għall-Għajnuna fl-Iżvilupp mill-1 ta' Jannar 2013 għar-rappurtar dwar l-2012⁽¹³⁾ tikkunsidra l-Gżejjer Solomon bhala pajjiż l-anqas żviluppat. F'dan ir-rigward, il-limitazzjonijiet tal-kapaċità finanzjarja u amministrattiva tal-awtoritajiet kompetenti jistgħu jitqiesu bhala fattur wiehed li jdgħajef l-abbiltà tal-Gżejjer Solomon li jissodisfaw d-dmirijiet ta' kooperazzjoni u l-infurzar tagħhom. Madankollu, huwa mfakkar li n-nuqqasijiet fil-kooperazzjoni u l-infurzar huma

(9) <http://www.pmc.gov.sb/content/fisheries-act-outdated>

(10) Il-Konvenzjoni dwar il-Konservazzjoni u l-Ġestjoni ta' Stokkijiet tal-Hut li Jpassu Hafna fil-Punent tal-Oċean Paċifiku u l-Paċifiku Ċentrali, li saret f'Honolulu, fil-5 ta' Settembru 2000 (<http://www.wcpfc.int/doc/convention-conservation-and-management-highly-migratory-fish-stocks-western-and-central-pacific>).

(11) Informazzjoni mehuda minn <http://hdr.undp.org/en/statistics>

(12) Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jistabbilixxi strument ta' finanzjament tal-koperazzjoni għall-iżvilupp (GU L 378, 27.12.2006, p. 41).

(13) <http://www.oecd.org/dac/stats/daclistofadeciipients.htm>

marbutin man-nuqqas ta' qafas legali adegwat li jippermetti l-azzjonijiet ta' segwitu xieraq aktar milli l-kapaċità eżistenti tal-Gżejjer Solomon li jikkonformaw mal-obbligi internazzjonali tagħhom. F'dak il-kuntest, il-Kummissjoni tinnota li, abbażi tal-informazzjoni miksuba matul iż-żjara tal-Kummissjoni fi Frar 2014, ma jistax jitqies li l-Gżejjer Solomon m'għandhomx riżorsi finanzjarji iżda aktarx li jonqoshom l-ambjent legali u amministrattiv mehtieg biex jiżguraw li jaqdu dmirijiethom b'mod effiċjenti u effettiv bhal Stati tal-bandiera, kostali, tal-port u tas-suq.

- (51) Barra minn hekk, għandu jkun enfasizzat li, skont ir-rakkomandazzjonijiet fil-punti 85 u 86 tal-IPOA IUU dwar il-htigijiet speċjali ta' pajjiżi li qed jiżviluppaw, l-Unjoni għenet lill-Gżejjer Solomon fl-applikazzjoni tar-Regolament IUU permezz ta' programm speċifiku ta' assistenza teknika ffinanzjat mill-Kummissjoni ⁽¹⁴⁾.
- (52) Fid-dawl tas-sitwazzjoni spjegata f'din it-Taqsima u abbażi tal-elementi fattwali kollha miġburin mill-Kummissjoni, kif ukoll l-istqarrijiet mahruġin mill-Gżejjer Solomon, jista' jiġi stabbilit, skont l-Artikolu 31(3) u (5) tar-Regolament IUU, li l-Gżejjer Solomon naqsu milli jwettqu l-obbligi tagħhom skont il-liġi internazzjonali bhala Stat tal-kosta u tas-suq fir-rigward tal-isforzi tal-kooperazzjoni u l-infurzar.
- 3.3. Nuqqas li jiġu implimentati r-regoli internazzjonali (l-Artikolu 31(6) tar-Regolament IUU)**
- (53) Il-Gżejjer Solomon irratifikaw l-UNCLOS u l-UNFSA. Il-Gżejjer Solomon huma parti kontraenti għall-WCPFC. Il-Gżejjer Solomon huma Parti għall-Konvenzjoni FFA u għall-PNA fir-rigward tal-kooperazzjoni tal-ġestjoni ta' sajd ta' interess komuni.
- (54) Il-Kummissjoni analizzat l-informazzjoni kollha li qieset relevanti fir-rigward tal-istatus tal-Gżejjer Solomon bhala membru kontraenti tal-WCPFC.
- (55) Il-Kummissjoni analizzat ukoll kull informazzjoni li qieset rilevanti fir-rigward tal-ftehim tal-Gżejjer Solomon biex japplikaw il-miżuri ta' konservazzjoni u ġestjoni adottati mill-WCPFC.
- (56) Fuq il-bażi tal-informazzjoni pprovduta mill-Gżejjer Solomon dwar is-sitwazzjoni tal-attivitàjiet tas-sajd għat-tonn fl-ibhra tagħhom, il-qabdiet tal-istokkijiet tat-tonn fiż-ŻEE tal-Gżejjer Solomon, fl-2012 kienu responsabbli għal 3,5 % tal-qbid tal-Oċean Paċifiku Ċentrali u tal-Punent ⁽¹⁵⁾. Dan jirrapprezenta tnaqqis ta' 50 % mis-sinjura 2010 u 2011.
- (57) Abbażi taċ-ċifri pprezentati fil-premessa (56) jidher li l-Gżejjer Solomon jiġġestixxu riżorsi globali importanti tat-tonn u għalhekk għandhom ir-responsabbiltà, bhala Stat tal-kosta, li jiżguraw ġestjoni sostenibbli responsabbli u fuq terminu twil ta' żmien ta' dan ir-riżors. L-Artikoli 61 sa 64 tal-UNCLOS u l-Artikoli 7 u 8 tal-UNFSA jirregolaw l-użu tar-riżorsi hajjin fl-Istat kostali, li għandu jipprohwovi l-għan tal-ahjar użu tar-riżorsi hajjin fiż-ŻEE tiegħu u jiżgura l-konformità ta' ċittadini ta' Stati oħrajn li jistadu fiż-ŻEE tiegħu bil-miżuri ta' konservazzjoni u ġestjoni, kif ukoll jikkoopera mal-Istati relevanti u l-organizzazzjonijiet reġjonali involuti f'dak is-sajd.
- (58) F'dak ir-rigward, huwa nnutat li bi ksur ta' dawn l-obbligi u r-rakomandazzjonijiet, il-qafas legali tal-Gżejjer Solomon m'għandux dispożizzjonijiet li jiżguraw ġestjoni effiċjenti u effettiva tal-bastimenti li joperaw fl-ilmijiet li jaqgħu taht il-ġurisdizzjoni tiegħom. Barra minn hekk, il-qafas legali ma jinkludix dispożizzjonijiet ċari u trasparenti li jstabbilixxi miżuri ta' konservazzjoni u ta' ġestjoni applikabbli għal kull tip ta' ilmijiet li jaqgħu taht il-ġurisdizzjoni tal-Gżejjer Solomon, jew fejn jinstabu dawn ma jeżistux proceduri ċari u trasparenti li jstabbilixxu kif għandha tiġi żgurata l-implimentazzjoni tagħhom. Dawk l-aspetti huma analizzati fiż-żjed dettall fil-premessi (59) sa (75).
- (59) L-evidenza ċara tan-nuqqasijiet tal-qafas legali tal-Gżejjer Solomon jidher fil-mod ta' kif il-Gżejjer jimmanigġjaw ir-riżorsi tat-tonn. Il-Gżejjer Solomon spjegaw li l-"Pjan Nazzjonali għall-Ġestjoni u l-Iżvilupp tat-Tonn tal-Gżejjer Solomon" ġie implimentat parzjalment biss u ġie mibdul konsegwentement bi pjan ġdid.
- (60) L-abbozz il-ġdid tal-Pjan ta' Ġestjoni għat-Tonn ipprezentat lill-Kummissjoni f'Novembru 2013 jipprovdwi l-qafas legali għall-ġestjoni tar-riżorsi tat-tonn u japplika għall-ilmijiet kollha tal-Gżejjer Solomon minn tliet (3) mili nawtiċi inklużi dawk arċipelaġiċi. Madankollu, dan huwa biss dokument ta' prinċipji ġenerali. Matul iż-żjara tal-Kummissjoni fi Frar 2014, il-Gżejjer Solomon qablu li jirrevedu l-abbozz li jirrifletti r-realtà tal-operazzjonijiet, l-attivitàjiet u l-industrija tas-sajd. Il-Gżejjer Solomon iddikjaraw li l-Pjan il-ġdid għandu jinkludi miżuri ta' konservazzjoni u amministrazzjoni subreġjonali, liċenzja tar-reġimi u l-kundizzjonijiet, il-limiti TAC, il-ġestjoni ta' żoni tal-ilmijiet tal-arċipelagu u taż-ŻEE, il-punti ta' referenza u r-regoli ta' kontroll dwar il-hsad.

⁽¹⁴⁾ Bhala għajnuna għall-pajjiżi li qed jiżviluppaw biex ikunu konformi mal-Implimentazzjoni tar-Regolament (KE) Nru 1005/2008 dwar Sajd Illegali, Mhux Irrappurtat u Mhux Irregolat (Sajd IUU), EuropeAid/129609/C/SER/Multi.

⁽¹⁵⁾ It-Tmien Sessjoni Regolari tal-Kumitat Xjentifiku tal-WCPFC, WCPFC-SC8-AR/CCM-21.

- (61) Fi kwalunkwe każ, il-fatt huwa li l-Pjan eżistenti m'għadux validu u għalhekk mhuwiex konformi mal-obbligi stabbiliti fl-Artikoli 61(2) sa (5), 62 (1) u 64 tal-UNCLOS fir-rigward tal-ahjar użu tar-riżorsi permezz ta' miżuri xierqa ta' konservazzjoni u ġestjoni.
- (62) Aspett ieħor ta' nuqqas regolatorju huwa n-nuqqas ta' miżuri ta' konservazzjoni u ġestjoni ċari adottati mill-Gżejjer Solomon, abbażi tal-aqwa pariri xjentifiċi u skont l-obbligi tagħhom lejn l-UNCLOS, l-UNFSA u l-WCPFC, b'rabta mal-ilmijiet kollha li jaqgħu taħt il-ġurisdizzjoni nazzjonali tagħhom, inklużi l-ilmijiet arċipelagiċi. Tabilhaqq, fi Frar 2014 ġie stabbilit li r-regoli ta' konservazzjoni u ta' ġestjoni mhumiex trasparenti u ċari (kif inhu żviluppat fil-premessi (63) sa (68)) u jidher li la huma kompatibbli u lanqas ibbażati fuq l-aqwa pariri xjentifiċi (kif inhu żviluppat fil-premessi (69) sa (75)).
- (63) L-ilmijiet li jaqgħu taħt il-ġurisdizzjoni tal-Gżejjer Solomon jissejju bhala bahar territorjali, ilmijiet arċipelagiċi u ŻEE. Skont l-Artikolu 3 tal-Konvenzjoni WCPFC, il-qasam ta' kompetenza taż-żona WCPFC jinkludi, fil-prinċipju, l-ilmijiet kollha tal-Gżejjer Solomon inklużi l-ilmijiet li jaqgħu taħt il-ġurisdizzjoni tal-Gżejjer Solomon.
- (64) Madankollu, il-Gżejjer Solomon infurmwaw lill-Kummissjoni li jikkunsidraw li l-ilmijiet li jaqgħu fil-ġurisdizzjoni nazzjonali tagħhom (il-bahar territorjali, ilmijiet arċipelagiċi, ŻEE) mhumiex koperti mill-Konvenzjoni WCPFC, anki jekk il-WCPFC tiddelega l-implimentazzjoni tal-miżuri ta' konservazzjoni u ġestjoni tagħha lill-partijiet kontraenti tagħha. Barra minn hekk, filwaqt li l-PNA jillimitaw l-isforz tas-sajd bl-allokazzjoni ta' granet ta' sajd (Vessel Day Scheme - VDS) applikabbli fiż-ŻEE kollha tal-partijiet għal dan il-ftehim, din il-limitazzjoni ma tapplikax għall-ilmijiet territorjali u arċipelagiċi tal-Gżejjer Solomon.
- (65) Skont l-Artikoli 61 sa 64 tal-UNCLOS, l-Artikoli 5, 7, 8, 9, 10 tal-UNFSA u l-oġettiv ġenerali u r-regoli rilevanti tal-Konvenzjoni WCPFC (b'mod partikolari l-Artikoli 2, 5, 7, 8) huwa bla dubju l-obbligu ta' Stat tal-kosta li jadotta miżuri kompatibbli ma' dawk li japplikaw fir-reġjun u fl-ibhra miftuħin biex tiġi żgurata s-sostenibbiltà fuq terminu twil tal-istokkijiet tal-hut transżonali u li jpassi hafna u biex jiġi promoss l-għan tal-ahjar użu tagħhom. Il-Kodiċi ta' Kondotta tal-FAO, b'mod partikolari il-paragrafi 7(1), 7(2), 7(3) u 8(1), jirrakkomanda wkoll prattiki tajba biex jinkisbu dawk l-obbligi.
- (66) Il-kundizzjonijiet speċifiċi għal bastimenti tas-sajd li jkunu qegħdin joperaw fl-ilmijiet tal-Gżejjer Solomon huma riżolti fil-liċenzja tas-sajd, l-aktar il-perjodu tas-sajd, l-ispeċijiet ta' hut li jieħdu, iż-żoni tas-sajd u kundizzjonijiet oħra. Il-bastimenti li jtajru l-bandiera tal-Gżejjer Solomon għandhom aċċess għall-ilmijiet tal-arċipelagu filwaqt li l-flotta mikrija bil-bandiera tal-pajjiż u l-flotta skont il-ftehimiet bilaterali/multilaterali għandhom aċċess għal sforz ta' sajd bit-tartarun fiż-ŻEE tal-Gżejjer Solomon kif irregolati u llimitati fil-livell reġjonali skont il-VDS. Għall-bastimenti bil-konz jew bastimenti li jkunu qegħdin joperaw fl-ilmijiet tal-arċipelagu, għandhom jiġu stabbiliti miżuri ta' konservazzjoni u ġestjoni fil-liċenzja tas-sajd. Għall-bastimenti bix-xliet u l-qasab il-miżuri ta' konservazzjoni u ġestjoni għandhom ikunu stabbiliti fuq il-liċenzja tas-sajd.
- (67) In-nuqqas ta' ċarezza u trasparenza tar-regoli applikabbli għall-konservazzjoni u l-immaniġġjar u l-użu reali ta' sforz tas-sajd skont il-VDS, flimkien ma' diversi arrangamenti eżistenti fir-rigward tal-aċċess għas-sajd deskritt fil-premessa (66), jikkompromettu u jdgħajfu l-possibbiltà għal implimentazzjoni effettiva tal-konservazzjoni u l-ġestjoni effiċjenti tar-riżorsi tas-sajd tal-Gżejjer Solomon.
- (68) Fl-ahhar nett, ma teżisti l-ebda regola ċara, trasparenti u kompatibbli dwar il-konservazzjoni u l-ġestjoni għall-ilmijiet arċipelagiċi tal-Gżejjer Solomon, bi ksur tal-obbligi msemmija fil-premessa (65).
- (69) Skont l-Artikolu 61 tal-UNCLOS, l-Artikoli 5 u 6 tal-UNFSA, u l-Artikoli 5 u 6 tal-Konvenzjoni tal-WCPFC, l-Istati tal-kosta għandhom jiddeterminaw il-qabda totali tar-riżorsi hajjin fiż-ŻEE tagħhom, abbażi tal-aqwa evidenza xjentifika disponibbli għalihom u abbażi ta' approċċ ta' prekawzjoni; l-Istati tal-kosta għandhom jiżguraw ukoll, permezz ta' miżuri xierqa ta' konservazzjoni u ġestjoni, li r-riżorsi hajjin u l-istokkijiet fiż-ŻEE u filmijiet oħrajn li jaqgħu taħt il-ġurisdizzjoni tagħhom ma jkunux ipperikolati minn sfruttament eċċessiv. Il-Kodiċi ta' Kondotta tal-FAO, b'mod partikolari il-paragrafi 7(3), 7(4) u 7(5), tirrakkomanda prattiki tajbin biex dawn l-obbligi jiġu ssodisfati.
- (70) Minhabba li l-Gżejjer Solomon jikkunsidraw li r-regoli tal-WCPFC ma japplikawx għal ilmijiet li jaqgħu taħt il-ġurisdizzjoni tagħhom, mhuwiex ċar liema dejta tingabar u tiġi rrapportata lill-WCPFC; dan jista' jkun li ma jkoprix il-valutazzjonijiet tal-ilmijiet tas-sajd kollha tal-Gżejjer Solomon. Ir-rapporti tal-Kumitat Xjentifiku WCPFC iqajmu b'mod regolari l-kwistjoni ta' lakuni fid-dejta. Pereżempju, fir-rapport tas-seba' (7) sessjoni tiegħu fl-2011, il-Kumitat Xjentifiku tal-WCPFC innota taħt il-punt 89 ċerti inkonsistenzi fost il-flotot fir-rapportar tal-palamit, it-tonn isfar u t-tonn għajnu kbira fir-reġistri tat-tartaruni u minhabba l-importanza, għal finijiet xjentifiċi,

ta' dejta preċiża dwar il-kompożizzjoni tal-qabda bit-tartarun, irrakkomanda li din il-problema tiġi rreferuta lill-Kumitat Tekniku u ta' Konformità ⁽¹⁶⁾. Skont il-punt 37, enfasizza l-inċertezza tal-kompożizzjoni tal-ispeċijiet tat-tartarun, u heġġeg lill-partijiet kontraenti biex ikomplu jtejbu l-istimi tad-dejta tal-kompożizzjoni tat-tartarun. Fit-tmien (8) sessjoni tiegħu, il-Kumitat Xjentifiku tal-WCPFC reġa' qajjem il-kwistjonijiet tal-lakuni u l-inkonsistenzi fid-dejta ⁽¹⁷⁾, b'rabta mal-qabda u l-kompożizzjoni tal-qabda, ikkummenta fuq l-obbligi tar-rappurtar skont il-ftehimiet tal-kiri u hareġ rakkomandazzjonijiet għat-titjib ta-ġestjoni ⁽¹⁸⁾. Huwa indirizza wkoll in-nuqqas ta' sottomissjonijiet ta' dejta jew dejta fqira ta' ċerti partijiet kontraenti, li whud minnhom qed joperaw f'ilmijiet li jaqgħu taht il-ġurisdizzjoni tal-Gzejjer Solomon.

- (71) Ir-rapporti jiddikjaraw ukoll li għadha ma nkisbitx kopertura ta' osservazzjoni ta' 100 % kif mitlub mill-WCPFC, u l-Gzejjer Solomon għadhom mhumiex konformi ma' dan, skont l-aħhar rapport annwali pprezentat lill-Kumitat Xjentifiku fl-2012 ⁽¹⁹⁾.
- (72) Fis-seba' (7) laqgħa tiegħu, il-Kumitat Xjentifiku tal-WCPFC semma li jekk il-prattiki reċenti tas-sajd tal-palamit jippersistu, il-livelli tar-rati tal-qbid x'aktarx jonqsu u l-qabda għandha tonqos hekk kif is-sajd ibaxxi l-livelli tal-istokkijiet sal-livell tar-Rendiment Massimu Sostenibbli. Għaldaqstant, iż-żieda fl-isforz fis-sajd għandha tiġi mmonitorjata ⁽²⁰⁾.
- (73) Il-Gzejjer Solomon ma japplikawx miżuri tal-WCPFC għall-konservazzjoni u l-ġestjoni fl-ilmijiet arċipelagiċi tagħhom u ma għandhomx miżuri kompatibbli fis-seħh. Meta tqis li t-tonn huwa transżonali u jpassi hafna kif ukoll l-importanza tal-istokkijiet tat-tonn u l-attivitajiet tas-sajd fl-ilmijiet arċipelagiċi tal-Gzejjer Solomon, li huma żona ġeografika importanti ta' riproduzzjoni għall-ispeċijiet tat-tonn, din is-sitwazzjoni xxekkel kull sforz ta' konservazzjoni tal-istokk tat-tonn b'mod ġenerali fir-reġjun Paċifiku. Għaldaqstant, il-Gzejjer Solomon ma jiżgurawx l-applikazzjoni tal-miżuri ta' konservazzjoni u ġestjoni fl-ilmijiet kollha taht il-ġurisdizzjoni tagħhom b'mod kompatibbli mar-rekwiziti tal-WCPFC, u skont l-obbligi tagħhom li jiżguraw li l-ispeċijiet taht il-ġurisdizzjoni tal-Istat tal-kosta ma jiġux ipperikolati minn sfruttament eċċessiv.
- (74) Il-Kummissjoni vvalutat ukoll kull att jew omissjoni mill-Gzejjer Solomon li setgħu naqqsu l-effettività tal-ligijiet, ir-regoli jew il-miżuri internazzjonali ta' konservazzjoni u ta' ġestjoni applikabbli.
- (75) F'dak ir-rigward, la l-Pjan ta' Ġestjoni tat-Tonn fis-seħh, u lanqas l-abbozz tal-“Ġestjoni tat-Tonn u l-Pjan ta' Żvilupp tal-Gzejjer Solomon” ma jstabbilixxi għanijiet ċari biex jillimitaw in-numru ta' licenzji u l-qabda totali permissibbli. Għaldaqstant, il-Kummissjoni tqis li n-nuqqas ta' miżuri ta' konservazzjoni u ġestjoni ddgħajfef il-konformità tal-Gzejjer Solomon mal-obbligi internazzjonali tagħhom. Minhabba li t-tonn huwa stokk transżonali u jpassi hafna, il-miżuri ta' konservazzjoni u ta' ġestjoni għandhom ikunu konsistenti u kompatibbli fiż-żona kollha tal-migrazzjoni biex dawn ikunu effettivi u sostenibbli, fejn dan huwa wkoll l-għan ġenerali tal-Konvenzjoni tal-WCPFC;
- (76) Fid-dawl tas-sitwazzjoni spjegata f'din it-Taqsima u abbażi tal-elementi fattwali kollha miġbura mill-Kummissjoni, kif ukoll l-istqarrijiet kollha li għamel il-pajjiż, seta' jiġi stabbilit, skont l-Artikolu 31(3) u (6) tar-Regolament IUU, li l-Gzejjer Solomon naqsu milli jaqdu dawk li huma d-dmirijiet tagħhom skont id-dritt internazzjonali fir-rigward tar-regoli, ir-regolamenti u l-miżuri ta' konservazzjoni u ġestjoni internazzjonali.

3.4. Restrizzjonijiet speċifiċi tal-pajjiżi li qegħdin jiżviluppaw

- (77) Fid-dawl tal-klassifikazzjoni tal-Gzejjer Solomon bhala pajjiż bi żvilupp tal-bniedem baxx u bhala pajjiż lanqas żviluppat (kif innutat fil-premessa (50)), il-Kummissjoni analizzat jekk l-informazzjoni miġbura setgħetx ikollha rabta mal-limitazzjonijiet speċifiċi tagħhom bhala pajjiż li qed jiżviluppa.
- (78) Ta' min jinnota li n-notifika tal-Gzejjer Solomon bhala Stat tal-bandiera giet aċċettata mill-Kummissjoni skont l-Artikolu 20 tar-Regolament IUU fil-1 ta' Jannar 2010. Il-Gzejjer Solomon ikkonfermaw, kif jiddikjara l-Artikolu 20(1) tar-Regolament IUU, li għandhom l-arranġamenti nazzjonali lesti għall-implimentazzjoni, il-kontroll u l-infurzar tal-ligijiet, ir-regolamenti u l-miżuri ta' konservazzjoni u ġestjoni li magħhom għandhom ikunu konformi l-bastimenti tas-sajd tagħhom.

⁽¹⁶⁾ Summary report of the WCPFC Scientific Committee, Seventh Regular Session, Pohnpei, Federated States of Micronesia 9–17 August 2011 (<http://www.wcpfc.int/node/2896>).

⁽¹⁷⁾ Summary report of the WCPFC Scientific Committee Eighth Regular Session 7-15 August 2012 (<http://www.wcpfc.int/node/4587>), it-tqasima 3.1.

⁽¹⁸⁾ Summary report of the WCPFC Scientific Committee Eighth Regular Session, il-punti 69-71.

⁽¹⁹⁾ WCPFC Scientific Committee Eighth Regular Session, WCPFC-SC8-AR/CCM-21.

⁽²⁰⁾ Summary report of the WCPFC Scientific Committee, Seventh Regular Session, il-punti 35 u 36.

- (79) Ghalkemm jista' jkun hemm limitazzjonijiet speċifiċi ta' kapaċità b'mod ġenerali fir-rigward tal-kontroll u l-monitoraġġ, il-limitazzjonijiet speċifiċi tal-Gżejjer Solomon li ġejjin mil-livell ta' żvilupp tagħhom ma jistgħux jiġġustifikaw in-nuqqas ta' dispożizzjonijiet speċifiċi fil-qafas legali nazzjonali b'referenza għall-istrumenti internazzjonali biex jiġġieldu, jiskoraġġixxu u jeliminaw attivitajiet tas-sajd IUU. Barra minn hekk, dawk il-limitazzjonijiet ma jistgħux jiġġustifikaw in-nuqqas tal-Gżejjer Solomon li jistabbilixxu sistema ta' sanzjonijiet għal kontravvenzjoni ta' miżuri internazzjonali ta' ġestjoni u konservazzjoni.
- (80) Huwa nnutat ukoll li l-Unjoni diġà harget fondi għal azzjoni speċifika ta' assistenza teknika fil-Gżejjer Solomon fir-rigward tal-ġlieda kontra s-sajd IUU ⁽²¹⁾ u attwalment qiegħda tkompli tipprovdi assistenza teknika lill-pajjiż permezz ta' programm speċifiku għall-bini tal-kapaċità.
- (81) Fid-dawl tas-sitwazzjoni spjegata f'din it-Taqsima u abbażi tal-elementi fattwali kollha miġburin mill-Kummissjoni kif ukoll id-dikjarazzjonijiet magħmulin mill-Gżejjer Solomon, seta' jiġi stabbilit, skont l-Artikolu 31(7) tar-Regolament IUU, li l-istatus ta' żvilupp tal-governanza tas-sajd tal-Gżejjer Solomon jista' jkun imxekkel mil-livell ta' żvilupp tagħhom. Madankollu, meta wiehed iqis in-natura tan-nuqqasijiet stabbiliti tal-Gżejjer Solomon, l-ghaj-nuna mogħtija mill-Unjoni u l-azzjonijiet meħudin biex titranġa s-sitwazzjoni, il-livell ta' żvilupp ta' dak il-pajjiż ma jstax iservi għalkollox bħala skuża jew xort'ohra ta' ġustifikazzjoni għall-prestazzjoni bħala Stat tal-bandiera jew kostali fir-rigward tas-sajd u għall-insuffiċjenza tal-azzjoni tiegħu biex jipprevjeni, jiskoraġġixxi u jelimina s-sajd IUU.
- 4. KONKLUŻJONI DWAR IL-POSSIBILTÀ TAL-IDENTIFIKAZZJONI BĤALA PAJJIŻ TERZ LI MA JIKKOOPERAX**
- (82) Fid-dawl tal-konklużjonijiet li ntlahqu hawn fuq fir-rigward tan-nuqqas tal-Gżejjer Solomon li ma jaqdux id-dmijiet tagħhom skont il-liġi internazzjonali bħala Stat tal-bandiera, tal-port, tal-kosta jew tas-suq u ma jeħdux azzjoni biex jipprevjenu, jiskoraġġixxu u jeliminaw is-sajd IUU, dak il-pajjiż għandu jiġi nnotifikat, skont l-Artikolu 32 tar-Regolament IUU, bil-possibiltà li jiġi identifikat bħala pajjiż li l-Kummissjoni tikkunsidra li ma jikkooperax fil-ġlieda kontra s-sajd IUU.
- (83) Skont l-Artikolu 32(1) tar-Regolament IUU, il-Kummissjoni għandha tinnotifika lill-Gżejjer Solomon bil-possibiltà li jiġu identifikati bħala pajjiż terz li ma jikkooperax. Il-Kummissjoni għandha tiehu l-proċeduri politiċi kollha stipulati fl-Artikolu 32 tar-Regolament IUU fir-rigward tal-Gżejjer Solomon. Fl-interess ta' amministrazzjoni soda, għandu jiġi stabbilit perjodu li fih il-pajjiż jista' jagħti twegħiba bil-miktub għan-notifika u jirrettifika s-sitwazzjoni.
- (84) Barra minn hekk, in-notifika lill-Gżejjer Solomon dwar il-possibiltà li jiġu identifikati bħala pajjiż li l-Kummissjoni tqis li ma jikkooperax għall-finijiet ta' din id-Deċiżjoni, la tipprekludi u lanqas ma tfisser b'mod awtomatiku li l-Kummissjoni jew il-Kunsill se jieħdu xi azzjoni sussegwenti għall-finijiet tal-identifikazzjoni u l-istabbiliment ta' lista ta' pajjiżi li ma jikkooperawx.

IDDEĊIDIET KIF ĠEJ:

Artikolu Uniku

Il-Gżejjer Solomon jiġu nnotifikati bil-possibiltà li jiġu ddefiniti mill-Kummissjoni bħala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat.

Magħmul fi Brussell, it-12 ta' Diċembru 2014.

Għall-Kummissjoni

Karmenu VELLA

Membru tal-Kummissjoni

⁽²¹⁾ Ara n-nota ta' qiegħ il-paġna 14.

DEĊIŻJONI TAL-KUMMISSJONI**tat-12 ta' Diċembru 2014**

dwar in-notifika lil pajjiż terz li l-Kummissjoni tqis li dan jista' jiġi identifikat bħala pajjiż terz li ma jikkooperax skont ir-Regolament tal-Kunsill (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat

(2014/C 447/10)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jirrevoka r-Regolamenti (KE) Nru 1093/94 u (KE) Nru 1447/1999⁽¹⁾, u b'mod partikolari l-Artikolu 32 tiegħu,

Billi:

1. INTRODUZZJONI

- (1) Ir-Regolament (KE) Nru 1005/2008 ("ir-Regolament IUU") jistabbilixxi sistema tal-Unjoni li tipprevjeni, tiskoraġġixxi u telimina sajd illegali, mhux irrappurtat u mhux irregolat (IUU).
- (2) Il-Kapitolu VI tar-Regolament IUU jistabbilixxi l-proċedura għall-identifikazzjoni ta' pajjiżi terzi li ma jikkooperawx, il-proċeduri politici fir-rigward ta' pajjiżi bħal dawn, l-istabbiliment ta' lista ta' tali pajjiżi, it-tneħħija minn dik il-lista, il-pubblicità ta' dik il-lista u kull miżura ta' emergenza.
- (3) Skont l-Artikolu 32 tar-Regolament IUU, il-Kummissjoni għandha tinnotifika lill-pajjiżi terzi bil-possibiltà li jiġu identifikati bħala pajjiżi li ma jikkooperawx. Din in-notifika hija ta' natura preliminari. In-notifika għandha tkun ibbazata fuq il-kriterji stipulati fl-Artikolu 31 tar-Regolament IUU. Il-Kummissjoni għandha tiehu wkoll il-proċeduri politici kollha stabbiliti fl-Artikolu 32 ta' dak ir-Regolament fir-rigward tal-pajjiżi terzi nnotifikati. B'mod partikolari, fin-notifika l-Kummissjoni għandha tinkludi informazzjoni dwar il-fatti u l-kunsiderazzjonijiet essenzjali li jsejju identifikazzjoni bħal din, tipprovdi lil dawk il-pajjiżi bl-oppurtunità li jirrispondu u jipprovdu evidenza li tikkontradixxi l-identifikazzjoni u, fejn ikun xieraq, pjan ta' azzjoni għat-titjib u l-miżuri meħudin biex titranġa s-sitwazzjoni. Il-Kummissjoni għandha tagħti żmien biżżejjed lill-pajjiżi terzi nnotifikati sabiex jirrispondu għan-notifika u żmien xieraq biex jirretifikaw is-sitwazzjoni.
- (4) Skont l-Artikolu 31 tar-Regolament IUU, il-Kummissjoni għandha tidentifika l-pajjiżi terzi li hija tqis bħala pajjiżi li ma jikkooperawx fil-għieda kontra s-sajd IUU. Pajjiż terz għandu jkun identifikat bħala pajjiż terz li ma jikkooperax jekk jonqos milli jaqdi d-dmirijiet tiegħu skont id-dritt internazzjonali bħala Stat tal-bandiera, tal-port, kostali jew tas-suq u jekk jonqos milli jiehu azzjoni biex jipprevjeni, jiskoraġġixxi u jelimina s-sajd IUU.
- (5) L-identifikazzjoni ta' pajjiżi terzi li ma jikkooperawx għandha tkun ibbazata fuq l-eżami tal-informazzjoni kollha kif stabbilit fl-Artikolu 31(2) tar-Regolament IUU.
- (6) Skont l-Artikolu 33 tar-Regolament IUU, il-Kunsill għandu jistabbilixxi lista ta' pajjiżi li ma jikkooperawx. Il-miżuri msemmijin, fost oħrajn, fl-Artikolu 38 tar-Regolament IUU japplikaw għal dawk il-pajjiżi.
- (7) Skont l-Artikolu 20(1) tar-Regolament IUU, l-aċċettazzjoni ta' ċertifikati tal-qabda vvalidati minn pajjiżi terzi li huma Stati tal-bandiera hija soġġetta għal notifika lill-Kummissjoni dwar l-arranġamenti għall-implimentazzjoni, il-kontroll u l-infurzar tal-liġijiet, ir-regolamenti u l-miżuri ta' konservazzjoni u ġestjoni li għandhom jiġu ssodisfati mill-bastimenti tas-sajd tal-pajjiżi terzi.
- (8) Skont l-Artikolu 20(4) tar-Regolament IUU, il-Kummissjoni għandha tikkoopera b'mod amministrattiv ma' pajjiżi terzi f'oqsma li għandhom x'jaqsmu mal-implimentazzjoni ta' dak ir-Regolament.

2. PROĊEDURA FIR-RIGWARD TA' SAINT KITTS U NEVIS

- (9) Mill-21 sat-23 ta' Mejju 2014, il-Kummissjoni żaret Saint Kitts u Nevis fil-kuntest tal-kooperazzjoni amministrattiva prevista fl-Artikolu 20(4) tar-Regolament IUU.

⁽¹⁾ ĠU L 286, 29.10.2008, p. 1.

- (10) Il-missjoni fittxet li tivverifika l-informazzjoni dwar l-arranġamenti ta' Saint Kitts u Nevis għall-implimentazzjoni, il-kontroll u l-infurzar ta' liġijiet, regolamenti u miżuri ta' konservazzjoni u ġestjoni li magħhom għandhom ikunu konformi l-bastimenti tas-sajd tagħha, kif ukoll miżuri meħudin minn Saint Kitts u Nevis biex timplimenta l-obbligi tagħha fil-ġlieda kontra s-sajd IUU. Żjara oħra sehhet fit-23 u fl-24 ta' Lulju 2014, fil-bini tar-Registru Internazzjonali tal-Bastimenti ta' Saint Kitts u Nevis f'London, ir-Renju Unit.
- (11) Ir-rapport finali taż-żjara ntbaghat lil Saint Kitts u Nevis fl-20 ta' Ġunju 2014.
- (12) Il-kummenti ta' Saint Kitts u Nevis dwar dak ir-rapport finali waslu fl-14 ta' Lulju 2014.
- (13) Saint Kitts u Nevis hija Parti Mhux Kontraenti li Tikkopera għall-Kummissjoni tas-Sajd tal-Atlantiku tal-Grigal (NEAFC) u, sal-2013, għall-Kummissjoni għas-Sajd fil-Punent tal-Pacifiku u l-Pacifiku Ċentrali (WCPFC). Saint Kitts u Nevis irratifikat il-Konvenzjoni tan-Nazzjonijiet Uniti dwar id-Dritt tal-Baħar (UNCLOS) tal-1982 u aċċettat il-Ftehim tal-1993 tal-Organizzazzjoni tal-Ikel u l-Agrikoltura tan-Nazzjonijiet Uniti li jipromwovi l-Konformità mal-Miżuri Internazzjonali ta' Konservazzjoni u Ġestjoni mill-Bastimenti tas-Sajd fl-Ibhra Miftuha (Ftehim ta' Osservanza FAO).
- (14) Sabiex tevalwa l-konformità ta' Saint Kitts u Nevis mal-obbligi internazzjonali tagħha bhala Stat tal-bandiera, tal-port, kostali jew tas-suq stabbiliti fil-ftehimiet internazzjonali msemmija fil-premessa (13) u stabbiliti mill-Organizzazzjonijiet Reġjonali tal-Ġestjoni tas-Sajd (RFMOs), f'dan il-każ l-NEAFC u d-WCPFC, il-Kummissjoni fittxet u analizzat l-informazzjoni kollha li qieset meħtieġa għall-fini ta' eżerċizzju bħal dan.
- (15) F'dan ir-rigward, il-Kummissjoni użat l-informazzjoni mahruġa mid-dejta disponibbli ppubblikata mill-RFMOs, f'dan il-każ il-Kummissjoni għall-Konservazzjoni tar-Riżorsi Marittimi Hajjin tal-Antartiku (CCAMLR) u d-WCPFC, kif ukoll l-informazzjoni disponibbli għall-pubbliku.

3. POSSIBILITÀ LI SAINT KITTS U NEVIS TIĠI IDENTIFIKATA BĦALA PAJJIŻ TERZ LI MA JIKKOOPERAX

- (16) Skont l-Artikolu 31(3) tar-Regolament IUU, il-Kummissjoni analizzat id-dmirijiet ta' Saint Kitts u Nevis bhala Stat tal-bandiera, tal-port, kostali jew tas-suq. Għall-fini ta' dak l-eżami, il-Kummissjoni qieset il-kriterji elenkati fl-Artikolu 31(4) sa (7) tar-Regolament IUU.

3.1 Ir-rikorrenza tal-bastimenti IUU u l-flussi tal-kummerċ IUU (l-Artikolu 31(4) tar-Regolament IUU)

- (17) Minn informazzjoni pprovduta mill-operaturi ekonomiċi u mill-Istati kostali rilevanti, il-Kummissjoni għandha evidenza tar-reġistrazzjoni reċenti fir-Registru ta' Saint Kitts u Nevis ta' bastiment tas-sajd ta' appoġġ li qabel kien involut fi trażbordi illegali bil-bandiera tal-Panama. It-trażbordi illegali saru bi ksur tal-liġijiet tal-Istati kostali tul il-kosta Afrikana tal-Punent matul hames snin sal-2012. Il-bastiment ta' appoġġ kien qed jopera f'dak il-perjodu taht il-bandiera tal-Panama mingħajr liċenzja valida mahruġa mill-Panama għat-trasport, it-trażbord u l-appoġġ għall-attivitajiet tas-sajd. Il-bastiment wettaq trażbordi mhux awtorizzati fl-ilmijiet taż-żona ekonomika esklussiva (EEZ) tar-Repubblika tal-Ginea Bissaw u rċieva hut maqbud minn bastimenti fl-ilmijiet li għalihom ir-Repubblika tal-Liberja kienet imponiet miżuri speċifiċi ta' konservazzjoni u ġestjoni b'kontravvenzjoni ta' dawn il-miżuri. L-attivitajiet IUU ta' bastimenti ta' appoġġ ġew investigati mill-Istat tal-bandiera kkonċernat (il-Panama) u minn wiehed mill-Istati kostali (il-Liberja). B'risposta għall-attivitajiet IUU, l-Istat tal-bandiera (il-Panama) u l-Istat kostali (il-Liberja) imponew multi fuq dak il-bastiment ta' appoġġ fl-2012 u fl-2013 rispettivament. Konsegwentement, il-bastiment kien tnehha mir-registru tal-bandiera tal-Panama u biddel ismu. Sussegwentement, dan irreġistra bil-bandiera ta' Saint Kitts u Nevis fl-2014. L-operazzjonijiet IUU rikorrenti fl-imghoddi ta' dak il-bastiment kellhom jittqiesu minn Saint Kitts u Nevis fl-eżerċizzju tar-responsabbiltà tagħha biex tiżgura li l-bastimenti ma jkunux involuti f'sajd IUU u r-registrazzjoni tagħhom taht il-bandiera tagħha ma tirriżultax f'sajd IUU.
- (18) Meta awtorizzat ir-reġistrazzjoni ta' bastiment tas-sajd ta' appoġġ li qabel kien involut f'attivitajiet tas-sajd IUU li dgħajfu l-effikaċja tal-miżuri internazzjonali ta' konservazzjoni u ġestjoni mingħajr verifika preċedenti tal-prattiki IUU fl-imghoddi ta' dan il-bastiment, Saint Kitts u Nevis naqset milli taqdi l-obbligi tagħha skont l-Artikolu 94 tal-UNCLOS; l-Artikolu III (1)(a) u (5)(a) tal-Ftehim ta' Osservanza FAO; il-punti 36 u 38 tal-Pjan ta' Azzjoni Internazzjonali tal-FAO biex tipprevjeni, tiskoraġġixxi u telimina s-sajd illegali, mhux irrappurtat u mhux irregolat (IPOA IUU) u l-punt 18 tal-Linji gwida volontarji tal-FAO dwar il-prestazzjoni tal-Istat tal-bandiera.
- (19) Fid-dawl tas-sitwazzjoni spjegata fil-premessi (17) u (18) u abbażi tal-elementi fattwali kollha miġbura mill-Kummissjoni kif ukoll tad-dikjarazzjonijiet li saru minn Saint Kitts u Nevis, seta' jiġi stabbilit li, skont l-Artikolu 31(3) u 31(4)(a) tar-Regolament IUU, li Saint Kitts u Nevis naqset milli taqdi l-obbligi tagħha skont id-dritt internazzjonali bhala Stat tal-bandiera fir-rigward tas-sajd IUU imwettaq jew appoġġjat minn bastimenti li attwalment itajru

l-bandiera tagħha u li qabel kienu involuti f'attivitajiet IUU. Dak in-nuqqas kien osservat b'mod partikolari minn-habba n-nuqqas ta' azzjonijiet biex jitwettqu verifiki fuq l-attivitajiet IUU dokumentati u rikorrenti fl-imghoddi ta' bastiment ta' appogg. Din l-azzjoni għandha natura partikolarment gravi meta wiehed iqis il-fatt li l-bdil tal-bandiera jirrigwarda bastiment magħruf għall-attivitajiet IUU preċedenti. Skont l-Artikolu 31(4)(b) tar-Regolament IUU, il-Kummissjoni eżaminat ukoll il-miżuri mehuda minn Saint Kitts u Nevis fir-rigward tal-aċċess ta' prodotti tas-sajd li jkunu gejjin minn sajd IUU lejn is-suq tagħhom.

- (20) L-IPOA IUU jipprovi għidha dwar miżuri relatati mas-suq miftiehma fil-livell internazzjonali li tappoġġja t-tnaqqis jew l-eliminazzjoni tal-kummerċ tal-hut u tal-prodotti tal-hut li jkunu gejjin minn sajd IUU. Fil-punt 71 l-IPOA IUU jissuġġerixxi wkoll li l-Istati għandhom jieħdu passi biex itejbu t-trasparenza tas-swieq tagħhom sabiex jippermettu t-traċċabbiltà tal-hut jew tal-prodotti tal-hut. Bl-istess mod, il-Kodiċi ta' Kondotta għas-Sajd Responsabbli (il-Kodiċi ta' Kondotta tal-FAO) jiśhaq, b'mod partikolari fl-Artikolu 11, fuq il-prattiki tajbin għal wara l-hsad u l-kummerċ internazzjonali responsabbli. L-Artikolu 11(1)(11) ta' dak il-Kodiċi ta' Kondotta jitlob lill-Istati jiżguraw li l-kummerċ internazzjonali u lokali tal-hut u tal-prodotti tas-sajd isir skont il-prattiki ta' konservazzjoni u għestjoni tajbin billi jtejbju l-identifikazzjoni tal-orijini tal-hut u tal-prodotti tas-sajd.
- (21) F'dan ir-rigward, ta' min jinnota li t-traċċabbiltà tal-prodotti hija mxekkla minn nuqqas ta' trasparenza fil-liġijiet nazzjonali u fis-sistemi ta' registrazzjoni u ta' hrug tal-liċenzji ta' Saint Kitts u Nevis.
- (22) Il-Kodiċi ta' Kondotta tal-FAO jirrakkomanda t-trasparenza fil-liġijiet tas-sajd u fit-thejjja tagħhom, kif ukoll għall-proċessi rispettivi ta' tfassil ta' politika u deċiżjonijiet u ta' għestjoni (l-Artikoli 6(13) u 7(1)(9) rispettivamente). Dan il-kodiċi jipprovi prinċipji u standards applikabbli għall-konservazzjoni, il-għestjoni u l-iżvilupp tas-sajd kollu u jkopri wkoll, fost l-oħrajn, il-qbid, l-ipproċessar u l-kummerċ tal-hut u tal-prodotti tas-sajd, l-operazzjonijiet tas-sajd u r-riċerka fil-qasam tas-sajd. Fl-Artikoli 11(2) u 11(3) tiegħu, il-Kodiċi ta' Kondotta tal-FAO jkompli jispeċifika li l-kummerċ internazzjonali tal-hut u tal-prodotti tas-sajd ma għandux jikkomprometti l-iżvilupp sostenibbli tas-sajd u għandu jissejjes fuq miżuri trasparenti, kif ukoll fuq liġijiet, regolamenti u proċeduri amministrattivi trasparenti, sempliċi u komprensivi.
- (23) Matul iż-żjara tagħha, il-Kummissjoni stabbilixxiet li Saint Kitts u Nevis mhijiex f'pożizzjoni li ttipprovi informazzjoni dwar liema speċijiet inqabdu mill-flotta tas-sajd tal-ibhra miftuha ta' Saint Kitts u Nevis u x'kienu l-flussi tal-kummerċ tal-prodotti maqbuda. Il-Kummissjoni qieset, abbażi tal-informazzjoni miksuba permezz taż-żjara tagħha, li Saint Kitts u Nevis ma kinix f'pożizzjoni li tiggarrantixxi t-trasparenza tas-swieq tagħha biex tippermetti t-traċċabbiltà tal-hut u tal-prodotti tal-hut kif stabbilit fil-punt 71 tal-IPOA IUU.
- (24) Barra minn hekk, ir-rekwiziti għall-ghoti ta' awtorizzazzjoni tas-sajd iddefiniti fl-Att dwar is-Sajd ta' St. Christopher u Nevis tal-2002 (applikabbli biss fl-ibhra ġurisdizzjonali ta' Saint Kitts u Nevis, l-"Att dwar is-Sajd tal-2002") u l-Att dwar il-Bastimenti Merkantili ta' Saint Christopher u Nevis tal-2002 (applikabbli biss għall-flotta tal-ibhra miftuha ta' Saint Kitts u Nevis, l-"Att dwar is-Sajd tal-2002") ma jinkludux obbligi ta' rapportar kif previst fil-punt 47(2) tal-IPOA IUU u l-punt 29(c)(iv) u fl-Anness I tal-Linji Għidha tal-FAO għall-Prestazzjoni ta' Stat tal-Bandiera. L-awtoritajiet iddikjaraw li huma kienu introduċew ukoll dispożizzjonijiet legali speċifiċi dwar ir-Registru Internazzjonali tal-Bastimenti ta' Saint Kitts u Nevis sabiex jirregolaw l-operazzjonijiet tal-bastimenti (Ċirkulari Marittima Nru MC/58/13 ta' Diċembru 2013). Madankollu, dik iċ-Ċirkulari ma fiha l-ebda dispożizzjoni li tagħti s-setgħa lir-Registru Internazzjonali tal-Bastimenti ta' Saint Kitts u Nevis li jadotta atti vinkolanti fir-rigward tal-obbligi ta' rapportar tal-bastimenti. Dan in-nuqqas ta' dejta minn Saint Kitts u Nevis ma jippermettilhiex li ssewi sew it-traċċabbiltà tal-prodotti tal-hut u jimmina l-kapaċità tagħha li tipprevjeni l-kummerċ ta' prodotti tas-sajd IUU. Minhabba n-nuqqas ċert ta' traċċabbiltà u n-nuqqas ta' informazzjoni għad-dispożizzjoni tal-awtoritajiet ta' Saint Kitts u Nevis dwar il-hut li nhatt l-art jew ġie trażbordat minn bastimenti li jtajru l-bandiera tagħha, Saint Kitts u Nevis ma tistax tiżgura li l-kummerċ ta' prodotti tas-sajd imwettaq f'dan il-pajjiż ma jkunx jorigina minn sajd IUU. F'dak ir-rigward, Saint Kitts u Nevis naqset li tqis ir-rakkomandazzjonijiet fil-punt 24 tal-IPOA IUU li jagħti parir lill-Istati tal-bandiera biex jiżguraw il-monitoraġġ, il-kontroll u s-sorveljanza komprensivi u effikaċi tas-sajd, mill-punt tal-hatt l-art sad-destinazzjoni finali.
- (25) Fid-dawl tas-sitwazzjoni spjegata f'din it-Taqsima u abbażi tal-elementi fattwali kollha miġburin mill-Kummissjoni, kif ukoll l-istqarrijiet magħmula minn Saint Kitts u Nevis, seta' jiġi stabbilit li, skont l-Artikolu 31(3) u 31(4)(a) u (b) tar-Regolament IUU, Saint Kitts u Nevis naqset milli taqdbi l-obbligi tagħha skont il-liġi internazzjonali bhala Stat tal-bandiera u tas-suq biex tipprevjeni l-aċċess ta' prodotti tas-sajd li gejjin mis-sajd IUU lejn is-suq tagħha.

3.2 Nuqqas ta' kooperazzjoni u infurzar (l-Artikolu 31(5) tar-Regolament IUU)

- (26) Il-Kummissjoni analizzat jekk l-awtoritajiet ta' Saint Kitts u Nevis ikkooperawx b'mod effikaċi mal-Kummissjoni, billi pprovdew tweġiba għat-talbiet li saru mill-Kummissjoni biex jiġi investigat is-sajd IUU u l-attivitajiet assoċjati miegħu u biex ikun hemm rispons jew segwitu tiegħu.
- (27) Filwaqt li l-awtoritajiet tas-sajd ta' Saint Kitts u Nevis kienu ġeneralment kooperattivi biex iwiegħbu u jipprovdu rispons għat-talbiet għall-informazzjoni, l-affidabbiltà u l-korrettezza tat-tweġibiet tagħhom kienu ġew imminati u kompromessi min-nuqqas ta' qafas legali u trasparenza fis-sistema ta' ġestjoni tas-sajd tagħha kif stabbilit fit-Taqsima 3(1).
- (28) Barra minn hekk, fil-kuntest tal-valutazzjoni ġenerali ta' kemm Saint Kitts u Nevis issodisfat l-obbligi tagħha bhala Stat tal-bandiera, il-Kummissjoni analizzat ukoll jekk Saint Kitts u Nevis ikkooperatx ma' Stati oħra fil-ġlieda kontra s-sajd IUU.
- (29) Mill-informazzjoni miksuba matul iż-żjarat u mill-awtoritajiet tal-pajjiżi terzi kostali, il-Kummissjoni stabbilixxiet li fl-ibhra tal-Afrika tal-Punent qed joperaw bastimenti li jtajru l-bandiera ta' Saint Kitts u Nevis. L-awtoritajiet ta' Saint Kitts u Nevis irrikonoxxew li l-gvern tagħhom ma kkooperax formalment mal-pajjiżi terzi fejn operaw il-bastimenti li jtajru l-bandiera ta' Saint Kitts u Nevis.
- (30) Is-sitwazzjoni deskritta fil-premessa (29) tindika li Saint Kitts u Nevis naqset milli tikkoopera u tikkoordina l-attivitajiet mal-Istati kostali fl-ibhra tal-Afrika tal-Punent biex tipprevjeni, tiskoraġġixxi u telimina s-sajd IUU kif stabbilit fil-punt 28 tal-IPOA IUU. B'mod partikolari, kif stabbilit fil-punt 31 tal-IPOA IUU, Saint Kitts u Nevis bhala Stat tal-bandiera għandha tikkonkludi ftehimiet jew arrangamenti ma' Stati oħra u tikkoopera għall-infurzar tal-liġijiet applikabbli u l-miżuri ta' konservazzjoni u ġestjoni jew id-dispożizzjonijiet adottati fil-livell nazzjonali, reġjonali jew globali.
- (31) Barra minn hekk, il-Kummissjoni analizzat ukoll jekk Saint Kitts u Nevis haditx miżuri effikaċi ta' infurzar fir-rigward tal-operaturi responsabbli għas-sajd IUU u jekk kinux applikati sanzjonijiet ta' severità suffiċjenti li jcahhdh lit-trasgressuri mill-benefiċċji li johorġu mis-sajd IUU.
- (32) L-evidenza disponibbli tikkonferma li Saint Kitts u Nevis ma ssodisfatx l-obbligi tagħha skont id-dritt internazzjonali fir-rigward tal-miżuri effikaċi ta' infurzar. F'dan ir-rigward, il-qafas legali huwa bbażat fuq l-Att dwar is-Sajd tal-2002 (fir-rigward tas-sajd fl-ibhra ġurisdizzjonali ta' Saint Kitts u Nevis) u fuq l-Att dwar il-Bastimenti tal-2002 (fir-rigward tal-bastimenti li jtajru l-bandiera ta' Saint Kitts u Nevis li jimmiraw lejn is-sajd fl-ibhra miftuha). Ta' min jinnota li fittra li ntbagħtet lill-FAO f'Ġunju 2013, Saint Kitts u Nevis irrikonoxxiet li s-sistema legali tas-sajd attwali tagħha kienet "mhux totalment kompatibbli" mal-liġi internazzjonali.
- (33) Il-qafas legali għall-ibhra ġurisdizzjonali ta' Saint Kitts u Nevis ma jikkonformax mar-rekwiżiti bażiċi fl-Artikoli 61, 62 u 117 sa 119 tal-UNCLOS. Ma hemm l-ebda strateġija nazzjonali dwar il-monitoraġġ, il-kontroll u s-sorveljanza tal-flotta tas-sajd u l-ebda spezzjoni u lanqas skema tal-osservaturi. Barra minn hekk, il-qafas legali ta' Saint Kitts u Nevis ma jindirizzax l-attivitajiet tas-sajd IUU. F'dan ir-rigward, il-qafas legali attwali ma fihx definizzjoni ta' ksur serju u lista komprensiva ta' reati serji indirizzati b'sanzjonijiet severi proporzjonati. Għalhekk, is-sistema tas-sanzjonijiet fil-forma attwali tagħha mhijiex komprensiva u severa biżżejjed biex twestaq il-funzjoni tagħha ta' deterrent. Tabilhaqq, l-indirizzar ta' ksur u ksur serju mhuwiex adegwat biex jiżgura l-konformità, biex jiskoraġġixxi l-ksur tal-liġi kull fejn dan iseħh u biex iċahhad lit-trasgressuri mill-benefiċċji li johorġu mill-attivitajiet illegali tagħhom, kif mitlub fil-punt 21 tal-FAO IPOA u fil-punt 38 tal-Linji Gwida tal-FAO għall-Prestazzjoni tal-Istati tal-bandiera.
- (34) Ta' min jinnota li bhala Stat tal-bandiera, Saint Kitts u Nevis ma għandhiex qafas legali fil-qasam tal-ġestjoni, il-konservazzjoni u l-monitoraġġ, il-kontroll u s-sorveljanza li jippermetti r-regolamentazzjoni tal-attivitajiet tas-sajd fl-ibhra miftuha jew fl-ilmijiet ta' pajjiżi terzi. Il-flotta tas-sajd fiż-żona NEAFC biss topera skont dawk ir-regoli tal-RFMOs u tissodisfa r-rekwiżiti fiż-żona minkejja l-fatt li ma hemm fis-seħh l-ebda qafas legali speċifiku ta' Saint Kitts u Nevis. Saint Kitts u Nevis irrikonoxxiet li dan in-nuqqas ta' qafas legali jikser l-UNCLOS u l-IPOA IUU fir-rigward tar-responsabilitajiet tal-Istat tal-bandiera kif ukoll il-Linji Gwida tal-FAO dwar il-Prestazzjoni tal-Istat tal-Bandiera.
- (35) Barra dan, fir-rigward tal-konformità u l-infurzar tar-regoli eżistenti għall-attivitajiet tas-sajd imwettqa fl-ibhra miftuha u fl-ilmijiet ta' pajjiżi terzi, kif deskritt fil-premessa (33), Saint Kitts u Nevis ma għandha l-ebda leġiżlazzjoni speċifika biex tindirizza l-attivitajiet tas-sajd IUU. Ma hemm l-ebda definizzjoni esplicita tal-attivitajiet IUU u mhumiex previsti miżuri amministrattivi ta' akkumpanjament. L-unika miżura meħuda hija t-tneħħija mir-reġistru tal-bastimenti tas-sajd. Madankollu, azzjoni bħal din ma timplikax li jsiru investigazzjonijiet tal-attivitajiet illegali tas-sajd imwettqa mill-bastimenti jew li jkunu imposti sanzjonijiet għall-ksur stabbilit. Tabilhaqq, it-tneħħija ta' bastiment tas-sajd mir-reġistru ma tiżgurax li dawk responsabbli mill-ksur ikunu ssanzjonati għall-azzjonijiet tagħhom u jkun mcaħhdin mill-benefiċċji li johorġu mill-azzjonijiet tagħhom. Dan huwa saħansitra aktar importanti għall-każ ta' Saint Kitts u Nevis li, kif spjegat fil-premessa (45), iżżomm Reġistru Internazzjonali tal-Bastimenti responsabbli għar-reġistrazzjoni tal-bastimenti li jinsab barra minn Saint Kitts u Nevis u li ma jiżgurax li l-bastimenti li jtajru l-bandiera ta' Saint Kitts u Nevis għandhom rabta ġenwina mal-pajjiż kif mitlub

fl-Artikolu 91 tal-UNCLOS. Il-Kummissjoni stabbilixxiet matul iż-żjarat tagħha li d-diversi aġenziji ta' Saint Kitts u Nevis ma jikkoordinawx lilhom infushom waqt il-proċess tar-reġistrazzjoni tal-bastimenti u fl-istess waqt ma jikkooperawx ma' Stati tal-bandiera preċedenti fir-rigward tal-istatus tal-bastimenti li jridu jiġu rreġistrati sabiex jiġi evitat "flag hopping" (bdil frekwenti tal-bandiera) kif rakkomandat fil-punt 16(e) tal-Linji Gwida tal-FAO għall-Prestazzjoni tal-Istat tal-Bandiera. Id-deċiżjoni amministrattiva sempliċi li bastiment tas-sajd jitnehha mir-reġistru minghajr ma tkun żgurata l-possibbiltà li jkunu imposti pieni oħra hija att li ma jiżgurax effetti ta' deterrent. Tali azzjoni wkoll ma tiżgurax kontroll mill-Istat tal-bandiera fuq il-bastimenti tas-sajd kif meħtieġ skont l-Artikolu 94 tal-UNCLOS. Barra dan, il-prestazzjoni ta' Saint Kitts u Nevis fir-rigward tal-konformità u l-infurzar mhijiex skont il-punt 18 tal-IPOA IUU li jistipula li fid-dawl tad-dispożizzjonijiet tal-UNCLOS, kull Stat għandu jiehu miżuri jew jikkoopera biex jiżgura li ċ-ċittadini soġġetti għall-ġurisdizzjoni tagħhom ma jappoġġjawx jew jieħdu sehem f'sajd IUU. Il-prestazzjoni ta' Saint Kitts u Nevis f'dan ir-rigward ukoll mhijiex skont ir-rakkomandazzjonijiet fil-punt 21 tal-IPOA IUU li jagħti parir lill-Istati biex jiżguraw li s-sanzjonijiet għas-sajd IUU mill-bastimenti u, sakemm ikun l-aktar possibbli, miċ-ċittadini taħt il-ġurisdizzjoni tagħhom, ikunu ta' severità suffiċjenti biex b'mod effikaci jipprevjenu, jiskoraġġixxu u jeliminaw is-sajd IUU u jcaħhdu lit-trasgressuri mill-benefiċċji li jirriżultaw mill-attivitajiet illegali tagħhom. Barra minn hekk, dik il-prattika amministrattiva, li tista' tattira lill-operaturi IUU għar-reġistrazzjoni ta' bastimenti IUU, mhijiex konformi mal-Artikolu 94 tal-UNCLOS.

- (36) Bl-istess mod, fir-rigward tal-istorja, in-natura, iċ-ċirkostanzi, id-daqs u l-gravità tal-manifestazzjonijiet tas-sajd IUU kkunsidrati, il-possibbiltà li jiġu vvalutati dawk l-aspetti hija kkompromessa min-nuqqas deskritt ta' qafas legali u min-nuqqas ta' carezza u trasparenza. Minhabba dawn in-nuqqasijiet, ma tistax tiġi stabbilita, b'mod affidabbli, id-dimensjoni potenzjali tal-attivitajiet relatati mas-sajd IUU. Madankollu, huwa fatt rikonoxxut li n-nuqqas ta' trasparenza flimkien mal-fatt li huwa impossibbli li jsiru kontrolli effettivi, jinkoraġġixxi l-imġiba illegali.
- (37) Fir-rigward tal-kapaċità eżistenti ta' Saint Kitts u Nevis, ta' min jinnota li, skont l-Indiċi tal-Iżvilupp tal-Bniedem tan-Nazzjonijiet Uniti ⁽²⁾, Saint Kitts u Nevis titqies bhala pajjiż bi żvilupp għoli tal-bniedem (it-72 minn 187 pajjiż). Fl-Anness II tar-Regolament (KE) Nru 1905/2006 tal-Parlament Ewropew u tal-Kunsill ⁽³⁾ Saint Kitts u Nevis hija elenkata fil-kategorija ta' Pajjiżi u Territorji bi Dhul Medju-Għoli, skont il-benefiċjarji tal-ghajnuna tal-Kumitat għall-Għajnuna fl-Iżvilupp (DAC) tal-Organizzazzjoni għall-Kooperazzjoni u l-Iżvilupp Ekonomiċi (OECD) il-Kumitat ta' Għajnuna għall-Iżvilupp tal-1 ta' Jannar 2013 ⁽⁴⁾. Meta titqies il-pożizzjoni tagħha, mhijiex meħtieġa analiżi tal-kapaċità finanzjarja u amministrattiva eżistenti ta' Saint Kitts u Nevis. Ir-raġuni hija li l-livell ta' żvilupp ta' Saint Kitts u Nevis, kif muri f'din il-premessa, ma jistax jitqies bhala fattur li jimmina l-kapaċità tagħha li tikkoopera ma' pajjiżi oħra u li ssegwi azzjonijiet ta' infurzar.
- (38) Minkejja l-analiżi fil-premessa (37), ta' min jinnota wkoll li, abbażi tal-informazzjoni miksuba miż-żjarat tal-Kummissjoni f'Mejju u f'Lulju 2014, ma jistax jitqies li Saint Kitts u Nevis hija nieqsa mir-riżorsi finanzjarji. Pjuttost hija nieqsa mis-setgħa u mill-ambjent legali u amministrattivi meħtieġa biex tiġi żgurata l-prestazzjoni effiċjenti u effikaci tad-dmirijiet tagħha.
- (39) Fid-dawl tas-sitwazzjoni spjegata f'din it-Taqsima tad-Deciżjoni u abbażi tal-elementi fattwali kollha miġbura mill-Kummissjoni, kif ukoll tad-dikjarazzjonijiet kollha magħmula mill-pajjiż, seta' jiġi stabbilit, skont l-Artikolu 31(3) u 31(5) tar-Regolament IUU, li Saint Kitts u Nevis naqset milli taqdi d-dmirijiet tagħha skont id-dritt internazzjonali bhala Stat tal-bandiera fir-rigward tal-isforzi ta' kooperazzjoni u infurzar.

3.3 Nuqqas ta' implimentazzjoni tar-regoli internazzjonali (l-Artikolu 31(6) tar-Regolament IUU)

- (40) Saint Kitts u Nevis irratifikat l-UNCLOS u l-Ftehim ta' Osservanza FAO. Saint Kitts u Nevis hija parti mhux kontraenti li tikkoopera għall-NEAFC u, sal-2013, għad-WCPFC.
- (41) Il-Kummissjoni analizzat l-informazzjoni kollha li qieset rilevanti fir-rigward tal-istatus ta' Saint Kitts u Nevis bhala parti mhux kontraenti li tikkoopera għall-NEAFC.
- (42) Bhala Parti mhux kontraenti li tikkoopera għall-NEAFC, Saint Kitts u Nevis trid tikkonforma mal-Konvenzjoni dwar il-Kooperazzjoni Multilaterali fil-Ġejjieni dwar is-Sajd fl-Atlantiku tal-Grigal (il-Konvenzjoni tal-NEAFC). Il-Konvenzjoni tal-NEAFC u d-Dikjarazzjoni tal-2013 dwar l-Interpretazzjoni u l-Implimentazzjoni tal-Konvenzjoni dwar il-Kooperazzjoni Multilaterali fil-Ġejjieni dwar is-Sajd fl-Atlantiku tal-Grigal, jirrikonoxxu, fost testi internazzjonali oħra, id-dispożizzjonijiet rilevanti tal-Ftehim tan-Nazzjonijiet Uniti dwar l-Istokkijiet tal-Hut (UNFSA) ⁽⁵⁾. F'dan ir-rigward, Saint Kitts u Nevis għandha tikkonforma mal-UNFSA. Madankollu, il-fatti deskritti

⁽²⁾ Informazzjoni miksuba mis-sit elettroniku: <http://hdr.undp.org/en/statistics>

⁽³⁾ Ir-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jstabbilixxi strument ta' finanzjament tal-kooperazzjoni għall-iżvilupp (ĠU L 378, 27.12.2006, p. 41).

⁽⁴⁾ Il-Lista tal-benefiċjarji tal-ODA tad-DAC (<http://www.oecd.org/dac/stats/daclistofodarecipients.htm>)

⁽⁵⁾ Ara l-Preambolu tad-Dikjarazzjoni dwar l-Interpretazzjoni u l-Implimentazzjoni tal-Konvenzjoni dwar il-Kooperazzjoni Multilaterali fil-Ġejjieni dwar is-Sajd fl-Atlantiku tal-Grigal, kif miġjub minn http://www.dgrm.min-agricultura.pt/xeo/attachfileu.jsp?look_parentBoui=248939&att_display=n&att_download=y

fil-premessi (17)(18)(23)(24), (29) sa (36) u (43)-(44) juru li Saint Kitts u Nevis ma ssodisfatx l-obbligi tagħha bhala Stat tal-bandiera fir-rigward ta' dan il-fehim. Il-Kummissjoni tqis li dawn il-kunsiderazzjonijiet jikkostitwixxu evidenza ta' appoġġ li d-Deciżjoni attwali hija ġġustifikata.

- (43) Il-Kummissjoni stabbilixxiet ukoll, fuq il-bażi tal-informazzjoni miksuba permezz taż-żjarat fl-2014 u mill-Istati kostali involuti, li l-flotta ta' Saint Kitts u Nevis qed tistad għat-tonn u għal speċijiet simili għat-tonn fl-ilmijiet ġurisdizzjonali tal-Istati kostali tal-Afrika tal-Punent. B'hekk l-Istat tal-bandiera, Saint Kitts u Nevis, għandu jikkoopera mal-RFMO kompetenti f'dik iż-żona u għal dik l-ispeċi, il-Kummissjoni Internazzjonali għall-Konservazzjoni tat-Tonn tal-Atlantiku (ICCAT). Madankollu, Saint Kitts u Nevis la hija parti kontraenti u lanqas parti mhux kontraenti li tikkoopera mill-ICCAT. Bhala Stat tal-bandiera Saint Kitts u Nevis mhux qed tissodisfa l-obbligi tagħha skont l-Artikolu 64 tal-UNCLOS għal Stati oħra li ċ-ċittadini tagħhom jistadu f'żoni li jaqgħu taht il-ġurisdizzjoni ta' Stati kostali.
- (44) Saint Kitts u Nevis la hija parti kontraenti u lanqas parti mhux kontraenti li tikkoopera għas-CCAMLR. Fl-“Implementazzjoni ta' Miżura ta' Konservazzjoni 10-05”⁽⁶⁾, is-Segretarjat tas-CCAMLR enfazizza li, mill-24 ta' Settembru 2013, Saint Kitts u Nevis kienet giet identifikata matul l-aħħar hames snin bhala possibbilment involuta fil-hsad u/jew fil-kummerċ ta' *dissostichus* spp. filwaqt li ma tikkooperax mas-CCAMLR billi tipparteċipa fl-Iskema ta' Dokumentazzjoni tal-Qbid. Billi ma kkooperatx f'dan ir-rigward mas-CCAMLR, Saint Kitts u Nevis naqset milli thares l-obbligi tagħha bhala Stat tal-bandiera, kif stabbilit fl-Artikolu 119(2) tal-UNCLOS.
- (45) Barra minn hekk, kif gie żvelat matul iż-żjara mwettqa mill-Kummissjoni f'Saint Kitts u Nevis, dan il-pajjiż iżomm Reġistru Internazzjonali tal-Bastimenti responsabbli għar-reġistrazzjoni ta' bastimenti li jinsab barra minn Saint Kitts u Nevis. Il-livell baxx ta' kontroll mill-awtoritajiet ta' Saint Kitts u Nevis għall-proċess ta' reġistrazzjoni u n-nuqqas ta' rekwiżiti rilevanti bhal dawk stabbiliti fil-punt 14 tal-Linji Gwida tal-FAO għall-Prestazzjoni ta' Stat tal-Bandiera, ma jiżgurawx li l-bastimenti li jtajru l-bandiera ta' Saint Kitts u Nevis għandhom rabta ġenwina mal-pajjiż. In-nuqqas ta' rabta ġenwina bhal din bejn l-Istat u l-bastimenti li jkunu rreġistrati fir-reġistru tiegħu huwa ksur tal-kundizzjonijiet stabbiliti għan-nazzjonalità ta' vapuri skont l-Artikolu 91 tal-UNCLOS.
- (46) Fl-aħħar nett, għall-kuntrarju tar-rakkomandazzjonijiet fil-punti 25, 26 u 27 tal-IPOA IUU, Saint Kitts u Nevis ma żviluppatx pjan ta' azzjoni nazzjonali kontra s-sajd IUU.
- (47) Fid-dawl tas-sitwazzjoni spjegata f'din it-Taqsima u abbażi tal-elementi fattwali kollha miġbura mill-Kummissjoni, kif ukoll tad-dikjarazzjonijiet kollha magħmula mill-pajjiż, seta' jiġi stabbilit, skont l-Artikolu 31(3) u (6) tar-Regolament IUU, li Saint Kitts u Nevis naqset milli taqdi d-dmirijiet tagħha skont id-dritt internazzjonali fir-rigward tar-regoli, ir-regolamenti u l-miżuri ta' konservazzjoni u ġestjoni internazzjonali.

3.4. Limitazzjonijiet speċifiċi tal-pajjiżi li qegħdin jiżviluppaw

- (48) Ta' min ifakkar li, skont l-Indiċi tal-Iżvilupp tal-Bniedem tan-Nazzjonijiet Uniti⁽⁷⁾, Saint Kitts u Nevis titqies bhala pajjiż bi żvilupp għoli tal-bniedem. (it-72 minn 187 pajjiż). Ta' min ifakkar ukoll li, skont ir-Regolament (KE) Nru 1905/2006, Saint Kitts u Nevis hija elenkata fil-kategorija ta' Pajjiżi u Territorji bi Dhul Medju-Għoli.
- (49) Meta titqies dik il-gradazzjoni, Saint Kitts u Nevis ma tistax titqies bhala pajjiż li għandu limitazzjonijiet speċifiċi li ġejjin direttament mil-livell ta' żvilupp tagħha. Ma setgħet tiġi stabbilita ebda evidenza korroborattiva li tissuggerixxi li n-nuqqas ta' Saint Kitts u Nevis milli taqdi d-dmirijiet tagħha skont id-dritt internazzjonali, huwa r-riżultat ta' nuqqas ta' żvilupp. Bl-istess mod, ma teżisti ebda evidenza konkreta li tikkorrelata n-nuqqasijiet żvelati fir-rigward tal-monitoraġġ, il-kontroll u s-sorveljanza tal-attivitajiet tas-sajd man-nuqqas ta' kapacitajiet u infrastruttura. F'dan ir-rigward, ta' min jinnota li l-awtoritajiet ta' Saint Kitts u Nevis ma rrevokaw ebda argument dwar il-limitazzjonijiet tal-iżvilupp u argumentaw li l-amministrazzjoni tagħhom għandha livell ta' effiċjenza ġeneralment tajjeb.
- (50) Fid-dawl tas-sitwazzjoni spjegata f'din it-Taqsima u abbażi tal-elementi fattwali kollha miġbura mill-Kummissjoni, kif ukoll tad-dikjarazzjonijiet kollha magħmula mill-pajjiż, seta' jiġi stabbilit, skont l-Artikolu 31(7) tar-Regolament IUU, li l-istatus ta' żvilupp u l-prestazzjoni globali ta' Saint Kitts u Nevis fir-rigward tas-sajd mhumiex imdghajfin mil-livell ta' żvilupp tagħha.

⁽⁶⁾ CCAMLR-XXXII/BG/08.24 ta' Settembru 2013.

⁽⁷⁾ Ara n-nota ta' qiegħ il-paġna 2.

4. KONKLUŻJONI DWAR IL-POSSIBBILTÀ TA' IDENTIFIKAZZJONI BHALA PAJJIŻ TERZ LI MA JIKKOOPERAX

- (51) Fid-dawl tal-konklużjonijiet li ntlahqu fir-rigward tan-nuqqas ta' Saint Kitts u Nevis milli taqdi d-dmirijiet tagħha skont id-dritt internazzjonali bhala Stat tal-bandiera, tal-port, tal-kosta jew tas-suq u biex tiegħu azzjoni biex tip-prevjoni, tiskoraggixxi u telimina s-sajd IUU, dak il-pajjiż għandu jigi nnotifikat, skont l-Artikolu 32 tar-Regolament IUU, bil-possibbiltà li jigi identifikat mill-Kummissjoni bhala pajjiż terz li ma jikkooperax fil-ġlieda kontra s-sajd IUU.
- (52) Skont l-Artikolu 32(1) tar-Regolament IUU, il-Kummissjoni għandha tinnotifika lil Saint Kitts u Nevis bil-possibbiltà li tiġi identifikata bhala pajjiż terz li ma jikkooperax. Il-Kummissjoni għandha tiegħu wkoll il-proċeduri politici kollha stabbiliti fl-Artikolu 32 tar-Regolament IUU fir-rigward ta' Saint Kitts u Nevis. Fl-interess ta' amminis-trazzjoni soda, għandu jigi stabbilit perjodu li fih dak il-pajjiż jista' jwieġeb bil-miktub għan-notifika u jirrettifika s-sitwazzjoni.
- (53) Barra minn hekk, in-notifika ta' Saint Kitts u Nevis dwar il-possibbiltà li tiġi identifikata bhala pajjiż li l-Kummissjoni tqis li ma jikkooperax għall-finijiet ta' din id-Deciżjoni, ma teskludi u ma timplika awtomatika-ment l-ebda pass sussegwenti mehud mill-Kummissjoni jew mill-Kunsill għall-finijiet tal-identifikazzjoni u tal-istabbiliment ta' lista ta' pajjiżi li ma jikkooperawx.

IDDEĊIDIET KIF ĠEJ:

Artikolu Uniku

Saint Kitts u Nevis għandha tiġi nnotifikata bil-possibbiltà li tiġi identifikata mill-Kummissjoni bhala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat.

Magħmul fi Brussell, it-12 ta' Dicembru 2014.

Għall-Kummissjoni

Karmenu VELLA

Membru tal-Kummissjoni

DEĊIŻJONI TAL-KUMMISSJONI**tat-12 ta' Diċembru 2014****dwar in-notifika lil pajjiż terz bil-possibbiltà li jiġi identifikat bhala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat**

(2014/C 447/11)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1005/2008 tad-29 ta' Settembru 2008 li jstabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jirrevoka r-Regolamenti (KE) Nru 1093/94 u (KE) Nru 1447/1999⁽¹⁾, u b'mod partikolari l-Artikolu 32 tiegħu,

Billi:

1. INTRODUZZJONI

- (1) Ir-Regolament (KE) Nru 1005/2008 ("ir-Regolament IUU") jstabbilixxi sistema tal-Unjoni li tipprevjeni, tiskoraġġixxi u telimina sajd illegali, mhux irrappurtat u mhux irregolat (IUU).
- (2) Il-Kapitolu VI tar-Regolament IUU jstabbilixxi l-proċedura għall-identifikazzjoni ta' pajjiżi terzi li ma jikkooperawx, il-proċeduri politiċi fir-rigward ta' pajjiżi bhal dawn, l-istabbiliment ta' lista ta' pajjiżi bhal dawn, it-tnehhija minn dik il-lista, il-pubblicità ta' dik il-lista u kull miżura ta' emergenza.
- (3) Skont l-Artikolu 32 tar-Regolament IUU, il-Kummissjoni għandha tinnotifika lill-pajjiżi terzi bil-possibbiltà li jkun identifikati bhala pajjiżi li ma jikkooperawx. Din in-notifika hija ta' natura preliminari. In-notifika għandha tkun ibbażata fuq il-kriterji stipulati fl-Artikolu 31 tar-Regolament IUU. Il-Kummissjoni għandha tiegħu wkoll il-proċeduri politiċi kollha stabbiliti fl-Artikolu 32 tar-Regolament IUU fir-rigward tal-pajjiżi terzi nnotifikati. B'mod partikolari, fin-notifika, l-Kummissjoni għandha tinkludi informazzjoni dwar il-fatti u l-kunsiderazzjonijiet essenzjali li jsejju identifikazzjoni bhal din, tipprovdi lil dawk il-pajjiżi bl-oppurtunità li jwiegħbu u jipprovdur evidenza li tikkontradixxi l-identifikazzjoni jew, fejn xieraq, pjan ta' azzjoni biex itejjeb is-sitwazzjoni u l-miżuri meħudin li jirrettifikawha. Il-Kummissjoni għandha tagħti żmien adegwat lill-pajjiżi terzi kkonċernati biex jirrispondu n-notifika u żmien xieraq biex jirrangaw is-sitwazzjoni.
- (4) Skont l-Artikolu 31 tar-Regolament IUU, il-Kummissjoni Ewropea tista' tidentifika lill-pajjiżi terzi li hija tqis bhala pajjiżi li ma jikkooperawx fil-ġlieda kontra s-sajd IUU. Pajjiż terz jista' jkun identifikat bhala pajjiż terz li ma jikkooperax jekk jonqos milli jaqdi d-dmirijiet tiegħu skont il-liġi internazzjonali bhala Stat tal-bandiera, tal-port, kostali jew tas-suq, jew milli jiehu azzjoni biex jipprevjeni, jiskoraġġixxi u jelimina s-sajd IUU.
- (5) L-identifikazzjoni ta' pajjiżi terzi li ma jikkooperawx għandha tkun ibbażata fuq ir-revizjoni tal-informazzjoni kollha kif inhu stipulat fl-Artikolu 31(2) tar-Regolament IUU.
- (6) Skont l-Artikolu 33 tar-Regolament IUU, il-Kunsill jista' jstabbilixxi lista ta' pajjiżi terzi li ma jikkooperawx. Il-miżuri msemmijin, fost oħrajn, fl-Artikolu 38 tar-Regolament IUU japplikaw għal dawk il-pajjiżi.
- (7) Skont l-Artikolu 20(1) tar-Regolament IUU, l-aċċettazzjoni ta' ċertifikati tal-qabda vvalidati minn Stati tal-bandiera hija soġġetta għal notifika lill-Kummissjoni dwar l-arranġamenti għall-implimentazzjoni, il-kontroll u l-infurzar tal-liġijiet, ir-regolamenti u l-miżuri ta' konservazzjoni u ġestjoni li għandhom ikunu konformi mill-bastimetri tas-sajd tal-pajjiżi terzi kkonċernati.
- (8) Skont l-Artikolu 20(4) tar-Regolament IUU, il-Kummissjoni tikkoopera b'mod amministrattiv ma' pajjiżi terzi f'oqsma li jappartjenu għall-implimentazzjoni ta' dak ir-Regolament.

2. PROĊEDURA FIR-RIGWARD TAT-TUVALU

- (9) Mit-18 sal-20 ta' Frar 2014, il-Kummissjoni, bl-appoġġ tal-Aġenzija Ewropea għall-Kontroll tas-Sajd (European Fisheries Control Agency - EFCA), żaret it-Tuvalu fil-kuntest ta' kooperazzjoni amministrattiva stipulata fl-Artikolu 20(4) tar-Regolament IUU.

(¹) ĠU L 286, 29.10.2008, p. 1.

- (10) Iż-żjara kellha l-għan li tivverifika informazzjoni dwar l-arranġamenti tat-Tuvalu għall-implimentazzjoni, il-kontroll u l-infurzar tal-liġijiet, ir-regolamenti u l-miżuri ta' konservazzjoni u ġestjoni li magħhom għandhom ikunu konformi l-bastimenti tas-sajd tiegħu, kif ukoll miżuri meħudin mit-Tuvalu biex jimplementa l-obbligi tiegħu fil-ġlieda kontra s-sajd IUU.
- (11) Ir-rapport finali taż-żjara ntbagħat lit-Tuvalu fit-18 ta' Marzu 2014.
- (12) It-Tuvalu wieġeb għar-rapport finali taż-żjara fis-16 ta' Ottubru 2014.
- (13) It-Tuvalu huwa membru tal-Kummissjoni tas-Sajd fil-Punent tal-Paċifiku u l-Paċifiku Ċentrali (Western and Central Pacific Fisheries Commission - WCPFC). It-Tuvalu rratifika l-Konvenzjoni tan-Nazzjonijiet Uniti dwar il-Liġi tal-Baħar tal-1982 (United Nations Convention on the Law of the Sea - UNCLOS) u l-Ftehim tan-Nazzjonijiet Uniti tal-1995 għall-Implimentazzjoni tad-Dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar tal-10 ta' Diċembru 1982 relatati mal-Konservazzjoni u l-Ġestjoni ta' Stokkijiet ta' Hut Transżonali u Stokkijiet ta' Hut li Jpassi Hafna (UNFSA). Dan huwa Parti għall-Konvenzjoni tal-Aġenzija tas-Sajd tal-Forum tal-Paċifiku tan-Nofsinar (⁽¹⁾) (Konvenzjoni FFA) u għall-Ftehim ta' Nauru (PNA) li jikkonċernaw il-kooperazzjoni fil-ġestjoni tas-sajd ta' interess komuni (⁽²⁾).
- (14) Biex tevalwa l-konformità tat-Tuvalu mal-obbligi internazzjonali tiegħu bħala Stat tal-bandiera, tal-port, kostali jew tas-suq stipulati fil-ftehimiet internazzjonali msemmija fil-premessa (13) u stabbiliti mill-RFMO rilevanti msemmija fil-premessa, il-Kummissjoni fittxet u analizzat l-informazzjoni kollha li hija qieset meħtieġa għall-fini ta' eżerċizzju bħal dan.
- (15) Il-Kummissjoni użat ukoll l-informazzjoni miksuba mid-dejta disponibbli ppubblikata mill-RFMO, f'dan il-każ il-WCPFC, kif ukoll l-informazzjoni disponibbli pubblikament.

3. IL-POSSIBILTÀ LI T-TUVALU JIĠI IDENTIFIKAT BĤALA PAJJIŻ TERZ LI MA JIKKOOPERAX

- (16) Skont l-Artikolu 31(3) tar-Regolament IUU, il-Kummissjoni analizzat l-obbligi tat-Tuvalu bħala Stat tal-bandiera, tal-port, tal-kosta jew tas-suq. Għall-fini ta' dak l-eżami, il-Kummissjoni qieset il-parametri elenkati fl-Artikolu 31(4) sa (7) tar-Regolament IUU.

3.1. Rikorrenza tal-Bastimenti IUU u l-flussi kummerċjali IUU (l-Artikolu 31(4) tar-Regolament IUU)

- (17) Fir-rigward tal-bastimenti bil-bandiera tat-Tuvalu, huwa nnotat li abbażi tal-informazzjoni miksuba mil-listi tal-bastimenti tal-RFMO m'hemmx bastimenti fil-listi IUU provviżorji jew finali u ma teżisti l-ebda evidenza ta' każijiet fl-imghoddi ta' bastimenti bil-bandiera tat-Tuvalu li tippermetti lill-Kummissjoni tanalizza l-prestazzjoni tat-Tuvalu fir-rigward ta' attivitajiet rikorrenti ta' sajd IUU skont l-Artikolu 31(4)(a) tar-Regolament IUU.
- (18) Fin-nuqqas ta' informazzjoni u evidenza kif spjegat fil-premessa (17), skont l-Artikolu 31(3) u 31(4)(a), il-konkluzjoni hija li m'hemmx hteġa li tkun evalwata l-konformità tal-azzjoni tat-Tuvalu biex jipprevjeni, jiskoraġġixxi u jelimina s-sajd IUU, bid-dmirijiet tiegħu skont il-liġi internazzjonali bħala Stat tal-bandiera fir-rigward ta' bastimenti IUU u ta' sajd IUU mwettaq jew appoġġjat mill-bastimenti tas-sajd bil-bandiera tiegħu jew miċ-ċittadini tiegħu.

3.2. Nuqqas ta' kooperazzjoni u ta' infurzar (l-Artikolu 31(5) tar-Regolament IUU)

- (19) Il-Kummissjoni analizzat jekk it-Tuvalu kkooperax b'mod effettiv mal-Kummissjoni, billi wieġeb għat-talbiet magħmulin mill-Kummissjoni biex jiġi investigat, biex ikun hemm rispons jew segwitu fis-sajd IUU u l-attivitajiet assoċjati.
- (20) F'dak ir-rigward, it-Tuvalu rrifjuta li jikkoopera mal-Kummissjoni billi jindirizza n-nuqqasijiet fis-sistema tal-ġestjoni tas-sajd tiegħu identifikati matul iż-żjara tal-Kummissjoni. Fit-tweġiba tar-rapport finali pprezentat fis-16 ta' Ottubru 2014, it-Tuvalu ma pprezenta l-ebda impenji kuntrattwali biex jiġu indirizzati n-nuqqasijiet identifikati mill-Kummissjoni. B'mod partikolari, it-Tuvalu rrikonoxxa l-kwistjonijiet u l-isfidi, filwaqt li jqis li jeħtieġ għajnuna teknika u hin biex jahdem fuq titjib iżda ma joffri l-ebda impenn jew pjan konkret ta' azzjoni biex jissolvew in-nuqqasijiet stabbiliti.
- (21) Fil-kuntest tal-valutazzjoni ġenerali dwar it-tweġiq tad-dmirijiet tat-Tuvalu li jissodisfa l-obbligi tiegħu bħala Stat tal-bandiera, tal-port u tal-kosta, il-Kummissjoni analizzat ukoll jekk it-Tuvalu ikkooperax ma' Stati tal-bandiera oħrajn fil-ġlieda kontra s-sajd IUU.

(¹) <http://www.ffa.int/>

(²) Il-Ftehim ta' Nauru (<http://www.ffa.int/node/93#attachments>).

- (22) Skont l-Artikoli 63 u 64 tal-UNCLOS, l-Istati tal-kosta u tal-bandiera għandhom jikkooperaw fir-rigward tal-ispeċijiet ta' hut transżonali u li jpassi hafna. L-Artikoli 7 u 20 tal-UNFSA ikompli jiżviluppaw l-obbligu ta' kooperazzjoni, b'mod rispettiv fl-istabbiliment ta' miżuri kompatibbli ta' konservazzjoni u ġestjoni flimkien mal-iżgurjar tal-konformità u l-infurzar ma' dawn il-miżuri. Barra minn hekk, l-Artikolu 7(1)(3) tal-Kodiċi ta' Kondotta tal-FAO ⁽¹⁾ jirrakkomanda li l-Istati kkonċernati, fl-użu tal-istokkijiet tal-hut transżonali u transfruntiera, jistabbilixxu ftehimiet bilaterali biex jiggarantixxu kooperazzjoni effettiva sabiex jiġu żgurati l-konservazzjoni u l-ġestjoni effettivi tar-riżorsi. Dan ikompli jiġi speċifikat fil-punti 28 u 51 tal-Pjan ta' Azzjoni Internazzjonali sabiex jipprevjeni, jiskoraġġixxi u jelimina sajd illegali, mhux irrappurtat u mhux irregolat (IPOA-IUU) ⁽²⁾, u jistipula prattiki ddettaljati għal kooperazzjoni diretta bejn l-Istati, inkluż l-iskambju tad-dejta jew tal-informazzjoni disponibbli għall-Istati tal-kosta.
- (23) F'dan ir-rigward, l-Artikolu 25(10) tal-Konvenzjoni tal-WCPFC ⁽³⁾ jistipula li kull membru, f'każ li jkollu raġunijiet raġonevoli biex jemmen li bastiment tas-sajd bil-bandiera ta' Stat ieħor kien involut f'attività li ddgħajef l-effettività tal-miżuri ta' konservazzjoni u ta' ġestjoni adottati għaž-żona tal-Konvenzjoni, għandu jiġbed l-attenzjoni tal-Istat tal-bandiera kkonċernat.
- (24) L-importanza ta' mekkaniżmi ta' kooperazzjoni effiċjenti għandha tiġi vvalutata fil-kuntest tal-preżenza ta' bastimenti predominanti bil-bandiera barranija fl-ilmijiet taht il-ġurisdizzjoni tat-Tuvalu. Skont l-informazzjoni li taw l-awtoritajiet tat-Tuvalu matul iż-żjara tal-Kummissjoni fi Frar 2014, hemm total ta' 18-il kuntratt ta' liċenzjar privat bilaterali minn għaxar pajjiżi li huma attwalment fis-seħh. F'dan ir-rigward, il-flotta awtorizzata li topera fl-ilmijiet tat-Tuvalu li hija magħmula minn 21 3-il bastimenti bit-tartarun, 17 bil-qasba u x-xlief u 7 bil-konz, li minnhom bastiment wieħed biss bit-tartarun u żewġ bastimenti bil-konz itajru l-bandiera tat-Tuvalu. Madankollu, it-Tuvalu rrikonoxxa li ma ġew stabbiliti l-ebda kanali ta' kooperazzjoni mal-Istati tal-bandiera kkonċernati biex jiġi żgurati li t-Tuvalu jikkonforma mal-obbligi tiegħu li jikkoopera mal-Istati tal-bandiera kif deskritt fil-premessi (22) u (23).
- (25) Fir-rigward ta' miżuri effikaċi tal-infurzar, l-Artikolu 19(2) tal-UNFSA jstabbilixxi li s-sanzjonijiet applikabbli fir-rigward ta' vjolazzjonijiet għandhom ikunu severi biżżejjed sabiex ikunu effikaċi li jiżguraw il-konformità u jiskoraġġixxu l-vjolazzjonijiet kull fejn isehhu filwaqt li għandhom iċahhdu lil hatjin mill-benefiċċji li jieħdu mill-attivitajiet illegali tagħhom. Kif eżaminat fil-premessi (26) sa (29), it-Tuvalu m'għandux il-qafas legali jew il-kontroll meħtieġ fuq il-flotta u l-ilmijiet neċessarji biex ikun jista' jimponi sanzjonijiet adegwati fuq dawk li jiksru l-liġi.
- (26) Is-sistema tas-sanzjoni hija stabbilita fl-Att tar-Riżorsi Marini tat-Tuvalu tal-2006. Filwaqt li dan l-Att ġie emendat fl-2012, dan ma jqsx l-aħħar żviluppi fil-liġi internazzjonali fir-rigward tal-ġlieda kontra s-sajd IUU. F'dan ir-rigward, il-qafas legali attwali huwa nieqes minn definizzjoni esplicita ta' attivitajiet tas-sajd IUU u ksur serju u ma għandux lista komprensiva ta' reati serji indirizzati b'sanzjonijiet severi.
- (27) Barra minn hekk, il-leġiżlazzjoni ta' Tuvalu ma tinkludix miżuri ta' akkumpanjament amministrattiv b'mod sistematiku. Dawn it-tipi ta' miżuri komplementari huma limitati għal sospensjoni u revokazzjoni ta' liċenzji u huma applikabbli biss f'każijiet ta' "reati serji" billi dan il-kunċett ta' "reati serji" mhuwiex iddefinit fi hdan il-liġi tat-Tuvalu.
- (28) Il-kunċett ta' "reati jew ksur serju" ma ġiex issimplifikat fil-liġi tat-Tuvalu. Il-qafas legali kurrenti ma jipprovdi għal sanzjonijiet detrimentali li jcahħdu lill-hatjin mill-benefiċċji miksuba minn attività illegali.
- (29) Għaldaqstant, is-sistema tas-sanzjoni kif inhi llum mhix komprensiva u severa biżżejjed biex twettaq il-funzjoni tagħha ta' deterrent. Fil-fatt, it-trattament ta' ksur serju mhuwiex adegwat biex jiżgura l-konformità, jiskoraġġixxi l-ksur tal-liġi kull fejn dan isehh u biex iċahħad lil dawk li jiksru l-liġi mill-benefiċċji li jieħdu mill-attivitajiet illegali tagħhom, kif mitlub mill-Artikolu 19(2) tal-UNFSA u l-Artikolu 25(7) tal-Konvenzjoni tal-WCPFC.
- (30) In-nuqqas ta' ċarezza u trasparenza deskritti fil-premessi (39) sa (48) jikkompromettu wkoll il-possibbiltà li jiġu vvalutati l-aspetti tal-istorja, in-natura, iċ-ċirkustanzi, id-daqs u l-gravità tal-manifestazzjonijiet tas-sajd IUU meqjus. B'konsegwenza ta' dawn in-nuqqasijiet, mhuwiex possibbli li tiġi stabbilita, b'mod affidabbli, id-dimensjoni potenzjali tal-attivitajiet marbutin mas-sajd IUU. Madankollu huwa fatt magħruf li n-nuqqas ta' trasparenza flimkien man-nuqqas ta' kontrolli effettivi, jinkoraġġixxu mġiba illegali.

⁽¹⁾ Code of Conduct for responsible fisheries, Food and Agriculture Organization of the United Nations, 1995.

⁽²⁾ International Plan of Action to prevent, deter and eliminate illegal, unreported and unregulated fishing, Food and Agriculture Organization of the United Nations, 2001.

⁽³⁾ Il-Konvenzjoni dwar il-Konservazzjoni u l-Ġestjoni ta' Stokkijiet ta' Hut Migratorji Hafna tal-Punent u l-Oċean Paċifiku Ċentrali, li saret f'Honolulu fil-5 ta' Settembru 2000 (<http://www.wcpfc.int/doc/convention-conservation-and-management-highly-migratory-fish-stocks-western-and-central-pacific>).

- (31) Fir-rigward tal-kapaċità finanzjarja u amministrattiva eżistenti tat-Tuvalu, għandu jiġi nnutat li t-Tuvalu mhux ikklassifikat taħt l-indiċi tal-Iżvilupp tal-Bniedem tan-Nazzjonijiet Uniti⁽¹⁾. Fl-Anness II tar-Regolament (KE) Nru 1905/2006 tal-Parlament Ewropew u tal-Kunsill⁽²⁾ it-Tuvalu huwa elenkat fil-kategorija ta' pajjiżi l-anqas żviluppati, f'konformità mal-lista ta' benefiċjarji tal-Għajjuna Uffiċjali tal-Iżvilupp (ODA) tal-1 ta' Jannar 2013⁽³⁾ skont il-Kumitat tal-Organizzazzjoni għall-Kooperazzjoni u l-Iżvilupp Ekonomiku (OECD) ta' Għajjuna għall-Iżvilupp. F'dan ir-rigward, il-limitazzjonijiet tal-kapaċità finanzjarja u amministrattiva tat-Tuvalu jistgħu jitqiesu bhala fattur wiehed li jdgħajjef il-kapaċità tat-Tuvalu li jaqdi d-dmirijiet tiegħu ta' kooperazzjoni u infurzar.
- (32) Minkejja l-analiżi fil-premessa (31) huwa nnutat ukoll li, abbażi tal-informazzjoni miksuba miż-żjara tal-Kummissjoni fi Frar 2014, ma jistax jitqies li l-awtoritajiet tat-Tuvalu m'għandhomx riżorsi finanzjarji. Pjuttost, in-nuqqas tat-Tuvalu huwa fl-ambjent legali u amministrattiv mehtieg biex jiżgura li jwettaq dmirijietu b'mod effiċjenti u effikaċi bhala Stat tal-bandiera, kostali, tal-port u tas-suq.
- (33) Skont is-sitwazzjoni spjegata f'din it-Taqsima u abbażi tal-elementi fattwali kollha miġbura mill-Kummissjoni, kif ukoll l-istqarrijiet kollha magħmulin mit-Tuvalu, seta' jiġi stabbilit, skont l-Artikolu 31(3) u 31(5) tar-Regolament IUU, li t-Tuvalu naqas milli jaqdi dawk li huma d-dmirijiet tiegħu skont id-dritt internazzjonali bhala Stat tal-bandiera fir-rigward tal-kooperazzjoni u l-isforzi tal-infurzar.
- 3.3. Nuqqas li jiġi implimentati r-regoli internazzjonali (l-Artikolu 31(6) tar-Regolament IUU)**
- (34) It-Tuvalu rratifika l-UNCLOS u l-UNFSA. It-Tuvalu huwa membru tal-WCPFC. It-Tuvalu huwa parti mill-Konvenzjoni FFA u l-PNA fir-rigward tal-kooperazzjoni fil-ġestjoni ta' sajd ta' interess komuni.
- (35) Il-Kummissjoni analizzat l-informazzjoni kollha li qieset rilevanti fir-rigward tal-istatus tat-Tuvalu bhala membru tal-WCPFC.
- (36) Il-Kummissjoni analizzat ukoll kull informazzjoni li qieset rilevanti fir-rigward tal-ftehim tat-Tuvalu biex japplika l-miżuri ta' konservazzjoni u ġestjoni adottati mill-WCPFC.
- (37) Skont informazzjoni komprensiva pprovduta mit-Tuvalu dwar is-sitwazzjoni tal-attivitàjiet tas-sajd għat-tonn fl-ilmijiet tiegħu⁽⁴⁾, il-qabdiet tal-2011 fit-Tuvalu miż-zona ekonomika esklużiva (ŻEE) tal-istokkijiet tat-tonn ammontaw għal 51 800 tunnellata metrika (mt). Filwaqt li dan jirrapprezenta tnaqqis mis-snin ta' qabel (63 427 mt fl-2009 u 60 618 mt fl-2010), l-istokkijiet fiż-ŻEE tat-Tuvalu għadhom jikkostitwixxu parti sinifikanti tat-total tal-istokkijiet tat-tonn fiż-zona tal-Paċifiku Ċentrali u tal-Punent.
- (38) Abbażi tal-figuri pprezentati fil-premessa (37) jidher li t-Tavulu jiġġestixxi riżorsi globali importanti tat-tonn u għalhekk għandu r-responsabbiltà, bhala Stat tal-kosta, li jiżgura ġestjoni sostenibbli responsabbli u fuq terminu twil ta' żmien ta' dawk ir-riżorsi. L-Artikoli 61 sa 64 tal-UNCLOS u l-Artikoli 7 u 8 tal-UNFSA jirregolaw l-użu ta' riżorsi hajjin mill-Istat kostali, li għandu jadotta miżuri kompatibbli ma' dawk li japplikaw fir-reġjun u fl-ibhra internazzjonali sabiex jiżgura s-sostenibbiltà fit-tul ta' stokkijiet ta' hut transzjonali u hażniet ta' hut li jpassu hafna u jippromovi l-ghan tal-aqwa użu tar-riżorsi hajjin fiż-ŻEE tiegħu. L-Istati tal-kosta għandhom jiżguraw ukoll il-konformità ta' ċittadini ta' Stati oħra, li jistadu fiż-ŻEE tagħhom, ma' miżuri ta' konservazzjoni u ġestjoni, kif ukoll jikkoperaw ma' Stati u organizzazzjonijiet reġjonali rilevanti involuti fis-sajd.
- (39) Il-qafas legali tat-Tuvalu jonqos milli jipprovi miżuri ċari u trasparenti ta' konservazzjoni u ġestjoni li jiżguraw ġestjoni effiċjenti u effettiva ta' bastimenti li joperaw f'ilmijiet taħt il-ġurisdizzjoni tiegħu. B'mod partikolari, ma hemm l-ebda miżuri ta' konservazzjoni u ġestjoni tas-sajd qrib il-kosta. It-Tuvalu rrikonoxxa wkoll li l-Pjan ta' Ġestjoni għat-Tonn eżistenti huwa skadut u jehtieg revizzjoni. Bl-istess mod, il-pjan ta' ġestjoni tal-klieb il-bahar għadu ma ġiex adottat f'konformità mar-rekwiżit ta' Miżura ta' Konservazzjoni u Ġestjoni tal-WCPFC (CMM) 2010-07⁽⁵⁾.
- (40) Il-miżuri ta' konservazzjoni u ġestjoni fir-rigward tal-ilmijiet taħt il-ġurisdizzjoni nazzjonali, inklużi l-ilmijiet arċipelagiċi, mhumiex kompluti u mhumiex ibbażati fuq il-parir xjentifiku kif mitlub mill-UNCLOS, l-UNFSA u l-WCPFC. Billi l-Att dwar is-Sajd tat-Tuvalu tal-2006 jistabbilixxi l-prinċipji ewlenin għal ġestjoni sostenibbli tas-sajd u jagħti s-setgħa lill-Ministeru tar-Riżorsi Naturali li jadotta miżuri ta' konservazzjoni u ġestjoni kif

⁽¹⁾ Informazzjoni meħuda minn <http://hdr.undp.org/en/statistics>

⁽²⁾ Ir-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jstabbilixxi strument ta' finanzjament tal-koperazzjoni għall-iżvilupp (GU L 378, 27.12.2006, p. 41).

⁽³⁾ Lista tad-DAC ta' Reċipjenti tal-ODA (<http://www.oecd.org/dac/stats/daclistofodarecipients.htm>).

⁽⁴⁾ WCPFC Scientific Committee Ninth Regular Session, WCPFC SC9-AR/CCM-25.

⁽⁵⁾ <http://www.wcpfc.int/system/files/CMM%202010-07%20%5BSharks%5D.pdf>

xieraq, iż-żjara tal-Kummissjoni żvelat li l-iżvilupp ta' dawn it-tip ta' dispożizzjonijiet huwa fqir hafna. F'dan ir-rigward, l-isforz prinċipali ffoka fuq it-traspożizzjoni tal-miżuri li jinsab fit-Tielet Arranġament tal-PNA⁽¹⁾ tal-qafas legiżlattiv tat-Tuvalu tal-2009.

- (41) L-ilmijiet li jaqgħu taht il-ġurizdizzjoni tat-Tuvalu jissejhu baħar territorjali, ilmijiet arċipelagiċi u ŻEE. Skont l-Artikolu 3 tal-Konvenzjoni WCPFC, il-qasam ta' kompetenza tal-WCPFC jinkludi, fil-prinċipju, l-ilmijiet kollha tal-Oċean Paċifiku, inklużi l-ilmijiet li jaqgħu taht il-ġurizdizzjoni tat-Tuvalu. Minkejja dan, it-Tuvalu jeskludi l-ilmijiet territorjali u arċipelagiċi tiegħu mill-applikazzjoni ta' skema ta' ġranet ta' sajd (Vessels Day Scheme - VDS), sistema li tillimita l-isforz tas-sajd minn flotta bit-tartarun permezz tal-allokazzjoni ta'jiem ta' sajd. Għaldaqstant, l-istrument legali prinċipali għall-konservazzjoni ta' riżorsi tas-sajd fl-ilmijiet tat-Tuvalu ma japplikax għal parti konsiderevoli tal-ilmijiet taht il-ġurizdizzjoni tiegħu. Fir-rigward ta' bastimenti bil-konz u bil-qasab u x-xliet, il-miżuri ta' konservazzjoni u ġestjoni huma stabbiliti fil-liċenzji individwali. Madankollu, ma hemm l-ebda informazzjoni disponibbli għall-pubbliku dwar il-ġestjoni nnifisha tal-qbid u l-isforz fiż-żewġ setturi tas-sajd, hlief il-politika ġenerali li tillimita n-numru ta' liċenzji tas-sajd.
- (42) Barra minn hekk, matul iż-żjara tal-Kummissjoni, it-Tuvalu kkonferma li bhalissa xi WCPFC CMM mhumiex qed jiġu applikati. Dawn jikkonċernaw CMM 2007-1 dwar il-programm reġjonali tal-osservaturi li jstabbilixxi 5% kopertura tal-osservaturi fuq bastimenti bil-konz u CMM 2010-07 li jstabbilixxi li l-piż li jinhatt l-art tal-pinen ma jstax ikun iktar minn 5% tal-piż ta' klieb il-baħar. In-nuqqas ta' kapacità teknika u riżorsi kienu ddikjarati li jfixklu l-progress fil-konformità mad-WCPFC CMM rilevanti.
- (43) In-nuqqasijiet ċari fir-rigward ta' ċarezza u trasparenza tar-regoli applikabbli ta' konservazzjoni u ġestjoni deskritti fil-premessi (39) sa (42), inkluż il-kontroll fuq l-isforz tas-sajd skont il-VDS, flimkien mal-eżistenza ta' 18-il kuntratt ta' liċenzji privati differenti kif deskritti fil-premessa (24), iddgħajef l-implimentazzjoni effettiva tal-miżuri ta' konservazzjoni u ġestjoni, bi ksur tal-obbligi stabbiliti fl-Artikoli 61(2) sa (5), 62(1) u 64 tal-UNCLOS dwar l-aħjar użu tar-riżorsi, permezz ta' miżuri xierqa ta' konservazzjoni u ġestjoni.
- (44) Skont l-Artikolu 61 tal-UNCLOS, l-Artikoli 5 u 6 tal-UNFSA, u l-Artikoli 5 u 6 tal-Konvenzjoni tal-WCPFC, l-Istati tal-kosta għandhom jiddeterminaw il-qabda permessa tar-riżorsi hajjin fiż-ŻEE tagħhom, abbażi tal-aqwa evidenza xjentifika disponibbli għalihom u abbażi ta' approċċ ta' prekawzjoni; l-Istati tal-kosta għandhom jiżguraw ukoll, permezz ta' miżuri xierqa ta' konservazzjoni u ġestjoni, li r-riżorsi hajjin u l-istokkijiet fiż-ŻEE u filmijiet oħrajn li jaqgħu taht il-ġurizdizzjoni tagħhom ma jkunux ipperikolati minn sfruttament eċċessiv. Il-Kodiċi ta' Kondotta tal-FAO, b'mod partikolari il-paragrafi 7(3), 7(4) u 7(5), jirrakkomanda Prattiki tajbin biex dawn l-obbligi jiġu ssodisfati.
- (45) Fir-rapport għad-Disa' Kumitat Xjentifiku tad-WCPFC, it-Tuvalu rrikonoxxa l-eżistenza ta' sfidi li fadal fir-rigward tal-ġbir tad-dejta, l-irrapportar u l-konformità⁽²⁾. Dawn il-kwistjonijiet huma attribwiti għal diffikultajiet ta' kapacità fi hdan id-Dipartiment tas-sajd fir-rigward tal-monitoraġġ ta' rappurtar u ġestjoni tad-dejta.
- (46) F'dak il-kuntest, ir-rapporti tal-Kumitat Xjentifiku tad-WCPFC iqajmu b'mod regolari l-kwistjoni ta' diskrepanzi fid-dejta. Pereżempju, fir-rapport tal-2011 il-Kumitat Xjentifiku tal-WCPFC fis-seba' (7) sessjoni tiegħu innota taht il-punt 89 xi inkonsistenzi fir-rapportar ta' palamit, tonn isfar u tonn għajnu kbira fuq ir-reġistri tat-tartaruni. Filwaqt li l-Kumitat ikkunsidra l-importanza, għal skopijiet xjentifiċi, id-dejta preċiża dwar il-kompożizzjoni tal-qbid bit-tartarun, huwa rrakkomandat li din il-problema għandha titressaq quddiem il-Kumitat Tekniku u ta' Konformità⁽³⁾. skont il-punt 37, enfasizza l-incertezza tal-kompożizzjoni tal-ispeċijiet tat-tartarun, u hegġeġ lill-partijiet kontraenti biex ikomplu jtejbju l-istimi tad-dejta ta' kompożizzjoni tat-tartarun. Fit-tmien (8) sessjoni tiegħu, il-Kumitat Xjentifiku tad-WCPFC reġa' qajjem il-kwistjonijiet tal-lakuni u l-inkonsistenzi fid-dejta⁽⁴⁾, b'rabta mal-qabda u l-kompożizzjoni tal-qabda, ikkummenta fuq l-obbligi tar-rappurtar skont il-ftehimiet ta' kiri u hareġ rakkomandazzjonijiet dwar it-titjib fil-ġestjoni⁽⁵⁾. Huwa indirizza wkoll in-nuqqas ta' tressiq ta' dejta jew dejta fqira ta' ċerti partijiet kontraenti, li whud minnhom qed joperaw filmijiet li jaqgħu taht il-ġurizdizzjoni tat-Tuvalu.

⁽¹⁾ Partijiet għall-Ftehim ta' Nauru (PNA) it-Tielet Arranġament, tal-2008.

⁽²⁾ WCPFC Scientific Committee Ninth Regular Session, WCPFC SC9-AR/CCM-25.

⁽³⁾ Summary report of the WCPFC Scientific Committee, Seventh Regular Session, Pohnpei, Federated States of Micronesia 9–17 August 2011 (<http://www.wcpfc.int/node/2896>).

⁽⁴⁾ Summary report of the WCPFC Scientific Committee Eighth Regular Session 7-15 August 2012 (<http://www.wcpfc.int/node/4587>), it-taqsim 3.1.

⁽⁵⁾ Summary report of the WCPFC Scientific Committee Eighth Regular Session, il-punti 69-71.

- (47) Il-Kumitat Xjentifiku tad-WCPFC, fis-seba' (7) laqgħa tiegħu, semma li, jekk il-prattiki reċenti tas-sajd tal-palamit jippersistu, il-livelli tar-rati tal-qbid x'aktarx jonqsu u l-qabda għandha tonqos hekk kif is-sajd ibaxxi l-livelli tal-istokkijiet sal-livell tar-Rendimento Massimu Sostenibbli. Għaldaqstant, iż-żieda fl-isforz fis-sajd għandha tiġi mmonitorjata⁽¹⁾. Madankollu, iż-żjara tal-Kummissjoni żvelat in-nuqqas ta' flotta tas-sajd reali u ta' politika ta' aċċess kif jidher mill-obsoluxxenza u l-inkompletezza tal-Pjan għall-Ġestjoni tat-Tonn.
- (48) It-Tuvalu ma japplikax miżuri ta' konservazzjoni u ġestjoni tad-WCPFC fl-ilmijiet arċipelagiċi tiegħu u għandu biss fis-seħħ miżuri kompatibbli limitati. Meta tqis li t-tonn huwa transżonali u jpassi hafna, kif ukoll l-importanza tal-istokkijiet tat-tonn u l-attivitajiet tas-sajd fl-ilmijiet arċipelagiċi tat-Tuvalu, li huma żona ġeografika importanti ta' riproduzzjoni għall-ispeċijiet tat-tonn, dik is-sitwazzjoni xxekkel kull sforz ta' konservazzjoni tal-istokk tat-tonn b'mod ġenerali fir-reġjun Paċifiku. Għaldaqstant, it-Tuvalu ma jiżgurax applikazzjoni tal-miżuri ta' ġestjoni u konservazzjoni fl-ilmijiet kollha li jaqgħu taħt il-ġurisdizzjoni tiegħu b'mod kompatibbli mar-rekwiżiti tad-WCPFC, u skont l-obbligi tiegħu li jiżgura li l-ispeċijiet taħt il-ġurisdizzjoni tal-Istat tal-kosta ma jiġux ipperikolati minn sfruttament eċċessiv.
- (49) Il-Kummissjoni vvalutat ukoll kull att jew omissjoni mit-Tuvalu li setgħu naqqsu l-effettività tal-liġijiet, ir-regolamenti jew il-miżuri internazzjonali ta' konservazzjoni u ta' ġestjoni applikabbli.
- (50) F'dak ir-rigward, kif irrikonoxxa t-Tuvalu, il-Pjan għall-Ġestjoni tat-Tonn huwa skadut u jonqos milli jstabbilixxi għanijiet ċari li jillimitaw in-numru ta' liċenzji tas-sajd u l-qabda totali permissibbli. Għaldaqstant, il-Kummissjoni tqis li n-nuqqas ta' miżuri ta' konservazzjoni u ġestjoni ddgħajjef il-konformità tat-Tuvalu mal-obbligi internazzjonali tiegħu. Minhabba li t-tonn huwa stokk transżonali u jpassi hafna, il-miżuri ta' konservazzjoni u ta' ġestjoni għandhom ikunu konsistenti u kompatibbli fiż-żona kollha tal-migrazzjoni biex dawn ikunu effettivi u sostenibbli, fejn dan huwa wkoll l-għan ġenerali tal-Konvenzjoni tad-WCPFC;
- (51) Skont is-sitwazzjoni spjegata f'din it-Taqsima u abbażi tal-elementi fattwali kollha miġbura mill-Kummissjoni, kif ukoll l-istqarrijiet kollha li għamel il-pajjiż, seta' jiġi stabbilit, skont l-Artikolu 31(3) u (6) tar-Regolament IUU, li t-Tuvalu naqas milli jaqdi dawk li huma d-dmirijiet tiegħu skont id-dritt internazzjonali fir-rigward tar-regoli, ir-regolamenti u l-miżuri ta' konservazzjoni u ġestjoni internazzjonali.

3.4. Restrizzjonijiet speċifiċi tal-pajjiżi li qegħdin jiżviluppaw

- (52) Skont il-klassifikazzjoni tat-Tuvalu bhala pajjiż l-anqas żviluppat (kif innutat fil-premessa (31)), il-Kummissjoni analizzat jekk l-informazzjoni miġbura setgħetx ikollha rabta mal-limitazzjonijiet speċifiċi tiegħu bhala pajjiż li qed jiżviluppa.
- (53) Ghalkemm jista' jkun hemm limitazzjonijiet speċifiċi ta' kapacità b'mod ġenerali fir-rigward tal-kontroll u l-monitoraġġ, il-limitazzjonijiet speċifiċi tat-Tuvalu li ġejjin mil-livell tiegħu ta' żvilupp ma jstgħux jiġġustifikaw in-nuqqas ta' dispożizzjonijiet speċifiċi fil-qafas legali nazzjonali b'referenza għall-istrumenti internazzjonali biex jiġġied, jiskoraġġixxi u jelimina attivitajiet tas-sajd IUU. Barra minn hekk, dawk il-limitazzjonijiet ma jstgħux jiġġustifikaw in-nuqqas tat-Tuvalu li jstabbilixxi sistema ta' sanzjonijiet għal kontravvenzjoni ta' miżuri internazzjonali ta' ġestjoni u konservazzjoni.
- (54) Barra minn hekk, jidher li n-nuqqasijiet ta' sistema ta' monitoraġġ, kontroll u sorveljanza jirriżultaw minn dan l-iżbilanċ bejn il-kapaċitajiet dgħajfa tat-Tuvalu għall-kontroll tal-attivitajiet tas-sajd fiż-ŻEE tiegħu u l-attribuzzjoni ta' aċċess għall-ilmijiet tiegħu fil-parti l-kbira tal-flotta barranija. Barra minn hekk, minkejja l-kontribut importanti tas-sajd għad-dhul ġenerali tat-Tuvalu, jidher li l-baġit allokat għall-ġestjoni tas-sajd huwa hafna inqas. Għaldaqstant, ghalkemm it-Tuvalu jista' jkollu limitazzjonijiet ta' żvilupp, il-politiki segwiti minn dak il-pajjiż għall-iżvilupp tal-industrija tiegħu tas-sajd ma jaqblux mar-riżorsi allokatu u mal-prijoritajiet tal-pajjiż fir-rigward tal-ġestjoni tas-sajd.
- (55) Skont is-sitwazzjoni spjegata f'din it-Taqsima u abbażi tal-elementi fattwali kollha miġburin mill-Kummissjoni kif ukoll l-istqarrijiet magħmulin mit-Tuvalu, seta' jiġi stabbilit, skont l-Artikolu 31(7) tar-Regolament IUU, li l-istatus tal-iżvilupp tal-governanza tas-sajd tat-Tuvalu jista' jxxekkel il-livell ta' żvilupp tiegħu. Madankollu, meta wiehed iqis in-natura tan-nuqqasijiet stabbiliti tat-Tuvalu, u l-azzjonijiet meħudin biex titrangha s-sitwazzjoni, l-iżvilupp tat-Tuvalu ma jstax ikun ghalkollox ta' skuża jew xort'ohra ta' ġustifikazzjoni għall-prestazzjoni bhala Stat tal-bandiera jew tal-kosta fir-rigward tas-sajd u għall-insuffiċjenza tal-azzjoni tiegħu biex jipprevjeni, jiskoraġġixxi u jelimina s-sajd IUU.

⁽¹⁾ Summary report of the WCPFC Scientific Committee, Seventh Regular Session, il-punti 35 u 36.

4. KONKLUŻJONI DWAR IL-POSSIBBILTÀ TAL-IDENTIFIKAZZJONI BHALA PAJJIŻ TERZ LI MA JIKKOOPERAX

- (56) Fid-dawl tal-konklużjonijiet li ntlahqu dwar in-nuqqas tat-Tuvalu fil-qadi ta' dmirijietu skont il-liġi internazzjonali bhala Stat tal-bandiera, tal-port, tal-kosta jew tas-suq u biex jiehu azzjoni biex jipprevjeni, jiskoraġġixxi u jelimina s-sajd IUU, dak il-pajjiż għandu jiġi nnotifikat, skont l-Artikolu 32 tar-Regolament IUU, bil-possibbiltà li jiġi identifikat bhala pajjiż li l-Kummissjoni tikkunsidra li ma jikkooperax fil-ġlieda kontra s-sajd IUU.
- (57) Skont l-Artikolu 32(1) tar-Regolament IUU, il-Kummissjoni għandha tinnotifika lit-Tuvalu bil-possibbiltà li jiġi identifikat bhala pajjiż terz li ma jikkooperax. Il-Kummissjoni għandha tiegħu l-proċeduri politiċi kollha stipulati fl-Artikolu 32 tar-Regolament IUU fir-rigward tat-Tuvalu. Fl-interess ta' amministrazzjoni soda, għandu jiġi stabbilit perjodu li fih il-pajjiż jista' jagħti tweġiba bil-miktub għan-notifika u jirrettifika s-sitwazzjoni.
- (58) Barra minn hekk, in-notifika lit-Tuvalu dwar il-possibbiltà li jiġi identifikat bhala pajjiż li l-Kummissjoni tqis li ma jikkooperax għall-finijiet ta' din id-Deciżjoni, la tipprekludi u lanqas ma tfisser b'mod awtomatiku li l-Kummissjoni jew il-Kunsill se jiehdu xi azzjoni sussegwenti għall-finijiet tal-identifikazzjoni u l-istabbiliment ta' lista ta' pajjiżi li ma jikkooperawx.

IDDEĊIDIET KIF ĠEJ:

Artikolu Uniku

It-Tuvalu għandu jiġi nnotifikat bil-possibbiltà li jiġi identifikat mill-Kummissjoni bhala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat.

Magħmul fi Brussell, it-12 ta' Diċembru 2014.

Għall-Kummissjoni

Karmenu VELLA

Membru tal-Kummissjoni

INFORMAZZJONI MILL-ISTATI MEMBRI

Informazzjoni kkomunikata mill-Istati Membri dwar l-għeluq tas-sajd

(2014/C 447/12)

Skont l-Artikolu 35(3) tar-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-politika komuni tas-sajd ⁽¹⁾, ittiehdet deċiżjoni li s-sajd jinghalaq kif stipulat fit-tabella ta' hawn taht:

Data u hin tal-għeluq	8.12.2014
Tul ta' żmien	8.12.2014–31.12.2014
Stat Membru	L-Isvezja
Stokk jew Grupp ta' stokkijiet	COD/03AS.
Speċi	Merluzz (<i>Gadus Morhua</i>)
Żona	Kattegat
Tip(i) ta' bastimenti tas-sajd	—
In-numru ta' referenza	79/TQ43

⁽¹⁾ ĠUL 343, 22.12.2009, p. 1.

Informazzjoni kkomunikata mill-Istati Membri dwar l-għeluq tas-sajd

(2014/C 447/13)

Skont l-Artikolu 35(3) tar-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-politika komuni tas-sajd ⁽¹⁾, ittiehdet deċiżjoni li s-sajd jinghalaq kif stipulat fit-tabella ta' hawn taht:

Data u hin tal-għeluq	21.11.2014
Tul ta' żmien	21.11.2014–31.12.2014
Stat Membru	Il-Portugall
Stokk jew Grupp ta' stokkijiet	GHL/N3LMNO
Speċi	Halibatt tal-Groenlandja (<i>Reinhardtius hippoglossoides</i>)
Żona	NAFO 3 LMNO
Tip(i) ta' bastimenti tas-sajd	—
Numru ta' referenza	77/TQ43

⁽¹⁾ ĠUL 343, 22.12.2009, p. 1.

Informazzjoni kkomunikata mill-Istati Membri dwar l-għeluq tas-sajd

(2014/C 447/14)

Skont l-Artikolu 35(3) tar-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-politika komuni tas-sajd ⁽¹⁾, ittiedet deċiżjoni li s-sajd jinghalaq kif stipulat fit-tabella ta' hawn taht:

Data u hin tal-għeluq	3.12.2014
Tul ta' żmien	3.12.2014–31.12.2014
Stat Membru	L-Isvezja
Stokk jew Grupp ta' stokkijiet	COD/03AN.
Speċi	Merluzz (<i>Gadus morhua</i>)
Żona	Skagerrak
Tip(i) ta' bastimenti tas-sajd	—
In-numru ta' referenza	78/TQ43

⁽¹⁾ ĠUL 343, 22.12.2009, p. 1.

Agġornament tal-ammonti ta' referenza għal-qsim tal-fruntieri esterni, kif imsemmi fil-Artikolu 5(3) tar-Regolament (KE) Nru 562/2006 tal-Parlament Ewropew u tal-Kunsill li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntieri (Kodiċi tal-Fruntieri ta' Schengen) ⁽¹⁾

(2014/C 447/15)

Il-pubblikazzjoni ta' ammonti ta' referenza għall-qsim tal-fruntieri esterni, kif imsemmi fil-Artikolu 5(3) tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntieri (Kodiċi tal-Fruntieri ta' Schengen) hija bbażata fuq l-informazzjoni kkomunikata mill-Istati Membri lill-Kummissjoni skont l-Artikolu 34 tal-Kodiċi tal-Fruntieri ta' Schengen

Barra mill-pubblikazzjoni fil-Ġurnal Uffiċjali, huwa disponibbli agġornament ta' kull xahar fuq il-websajt tad-Direttorat-Ġenerali għall-Affarijiet Interni.

IL-BELĠJU

Informazzjoni li tiegħu post l-informazzjoni ppubblikata fil-ĠU C 247 tat-13.10.2006

Fil-liġi Belġjana huwa stipulat li għandha tingħata prova ta' disponibbiltà ta' miżuri xierqa ta' sussistenza.

Il-prattika amministrattiva hija kif ġej:

(a) Il-barranin li joqogħdu ma' individwu privat

Prova ta' mezzi ta' sussistenza suffiċjenti tista' tingħata permezz ta' ittra ta' garanzija ffirmata mill-persuna li tkun qiegħdha tagħti akkomodazzjoni lill-barrani fil-Belġju u tiġi awtentikata mill-amministrazzjoni municipli tal-post tar-residenza tiegħu.

Id-dikjarazzjoni tar-responsabbiltà tkopri l-ispejjeż taż-żjara tal-barrani, il-kura tas-saħħa, l-alloġġ u r-ripatrijazzjoni f'każ li l-istranġier ma jkunx jista' jhallas, sabiex tiżgura li l-awtoritajiet pubbliċi ma jgħorrox il-piż tagħhom. Id-dikjarazzjoni trid tiġi ffirmata minn persuna li tista' thallas id-dejn u, jekk din il-persuna tkun barranija, ikollha permess ta' residenza jew permess ta' sistemazzjoni.

Jekk meħtieġ, il-barrani jista' jkun mitlub jagħti prova ta' riżorsi personali.

Jekk ma jkollu l-ebda kreditu finanzjarju, huwa għandu jkollu aċċess għal bejn wieħed u iehor EUR 45 kull ġurnata taż-żjara pplanata.

(b) Barrani li joqgħod flukanda

Jekk il-barrani ma jagħtix prova ta' kreditu finanzjarju, huwa għandu jkollu aċċess għal bejn wieħed u iehor EUR 95 kull ġurnata taż-żjara pplanata.

Fil-biċċa l-kbira tal-każi, il-persuna involuta trid turi biljett (biljett tal-ajru) li permezz tiegħu tkun tista' tmur lura lejn il-pajjiż tal-oriġini tagħha jew fejn ikollha r-residenza tagħha.

Lista ta' publikazzjonijiet preċedenti

ĠU C 247, 13.10.2006, p. 19

ĠU C 153, 6.7.2007, p. 22

ĠU C 182, 4.8.2007, p. 18

ĠU C 57, 1.3.2008, p. 38

ĠU C 134, 31.5.2008, p. 19

ĠU C 37, 14.2.2009, p. 8

ĠU C 35, 12.2.2010, p. 7

ĠU C 304, 10.11.2010, p. 5

ĠU C 24, 26.1.2011, p. 6

ĠU C 157, 27.5.2011, p. 8

ĠU C 203, 9.7.2011, p. 16

⁽¹⁾ Ara l-lista ta' publikazzjonijiet preċedenti fi tmiem dan l-agġornament.

ĠU C 11, 13.1.2012, p. 13

ĠU C 72, 10.3.2012, p. 44

ĠU C 199, 7.7.2012, p. 8

ĠU C 298, 4.10.2012, p. 3

ĠU C 56, 26.2.2013, p. 13

ĠU C 98, 5.4.2013, p. 3

ĠU C 269, 18.9.2013, p. 2

ĠU C 57, 28.2.2014, p. 1

ĠU C 152, 20.5.2014, p. 25

ĠU C 224, 15.7.2014, p. 31

ĠU C 434, 4.12.2014, p. 3.

ISSN 1977-0987 (elektronikus kiadás)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT